
जानेवारी १ ९ ८६ 


वर्स : आठवें 


मडावळ 


अंक : १ 

भुरग्यांलो विभाग : 


एस . जे . हुंद्रे 
रवि मुद्रणालय , कडोलकर गल्ली , 
बेळगांव . फोन : २३०७ ९ 

आंबो आनी पेर / २३ 

ह्या अंकांत परगटायल्ली मतां त्या त्या बरोवप्याली हातूंतले , बरपावळीचो अपेग करचो जाल्यार बरोवप्याची 
लेखी मान्यताय घेवप गरजेचें . 


TOTY 


TPP : 


संपादकीय 


सात वां फाटी घालून आठव्या वति अभिमानान 
पावल घालतना आमकां धादोसकाय दिसता . कोंकणी 
नेमाळ्यांच्या संदर्भान सात वर्साचो काळ तसो साप ल्हान 
न्हय . हे ' सप्तपदी'च्या काळांत आमकां सगल्यांचोच 
पालव मेळ्ळा , धीर आनी मायेची अबूय मेळ्ळया . 
आमच्या अंतस्कर्णांत हाची जाणविकाय सदांच अरतली . 
ह्याफुडेंय ' कुळागर ' वाचप्यांच्या सेवेक सदांच आसतले 
हाचो भरंवसो आसचो . 


X 


X 


x 


१ ९ ८५ वर्साचे साहित्य अकादमी अिनाम आमचे 
मीश्ट जे . बी . मोरायश हांकां मेळ्ळां . मोरायशबाबांक 
कुळागरां'ची हुनहुनीत परबी . बरोवप्याचे अभिनंदन 
करतनाच साहित्य अकादमीचें आनी कोंकणीखातीर 
आशिल्ल्या सल्लागार मंडळाचे अभिनंदन करूंक फावो 
योग्य आनी म्हत्त्वाचो निर्णय घेवन अिनाम दिले म्हणून . 
कोंकणीक सा . अ . ची मान्यताय मेळतसावन आजवेर 
सदांच हीं बक्षिसां गोंयच्याच बरोवप्यांक मेळिल्ली . जांकां 
ती मेळ्ळ्यांत तांची वा तांच्या कलाकृतींची तशी लायकी 
आशिल्ली हे जरी खरे आसलें तरी कोंकणी साहित्यिक , 
तेयबी व्हडा कसाचे गोंयाभायख्य आसात हाची खबर 
आमकां आसली तरी हे गजालीची प्रभावी नोंद जावपाची 
खूब गरज आशिल्ली . ते काम मोरायशबाबांच्या भितल्लें 
तुफानां ' क बक्षीस मेळिल्ल्यान जालां हे आमचे नदरेन खूब 
महत्त्वाचे . म्हणुनच सा . अ . चें आनी सल्लागार मंडळाचे 
पावल अर्थपूर्ण आनी मोलादीक अशे दिसता . 

गोंय हे जरी कोंकणीचे मूळपीठ आनी काळीज 
आसले तरी गोंयां आसात ताचेपरस कितलेशेच व्हडा 
संख्येन कोंकणी अलोवपी , बरोवपी , वाचपी , कोंकणी भास 
वाफरपी गोंयाभायर देशांतल्या हेर वाठारांनी आसात हाचो 
गोंयकारांक जायते वेळां विसर पडटा . संपूर्ण कोंकणी • 
भाशिक प्रदेश म्हळयार गोंय हे सत्य पुराय मानून घेतल्या 
रुय गोंयांभायल्या कोंकणी भाशिकांची दखल फावो त्या 
प्रमाणांत घेतल्या अशें दिसना . अंतर्मुख जावन गंभीरपणान 
हाचेर आमकां आतांतरी येवजुंचेच पडटले . मुंबय रावपी 
मूळ मंगळूरच्या कवीक कोंकणीचे सा . अ . अिनाम मेळटा 
ही गजाल कोंकणी साहित्यांत खूब म्हत्त्वाची हातूंत दुबाव 
ना . मोरायशबाबांक आमी हाचेपरसूय व्हड यस आवंडेतांत . 


कुळागर 


वाचप्याली पत्रां 


( १ ) 
अंदूं वर्साचो ' कुळागरां'चो दिवाळी अंक आवडलो . नावांच 
घेवन सागचें जाल्यार मनोहरबाबांचो कोंकणी साहित्याच्या अिति 
हासावेलो लेख , म्हांबऱ्यालो लक्ष्मणरावांवेलो लेख , म्हाबळेश्वर सर 
देसायांचो फिडलीस्त , भरत नायक हांचो ' गणपत गल्ली ' हो निबंद , 
शिंग्यालाचो ‘ धाकू ... ' ही बरपां चड मानवली . कथाय वायटशो 
नासल्यो . तुमच्या अंकान दिवाळेचे अमेदीत भर घाली . 

- जनार्दन देसाय 


( ४ ) 
दिवाळी अंक आवडलो . पुण रवींद्र केळेकार , पुंडलीक , मावज 
बी कांय नांवां दिसली नात हे मातशें खटकलें . म्हांबऱ्याच्य 
लेखांतल्यान लक्ष्मणराव कळ्ळो . मनोहररायानी कोंकणीच्या अिति 
हासाचो फुडलो भाग बरोवन तुमी तो कुळागरांतल्यान वितरावचः । 
अशी सुचोवणी . ' सुरंगां आनी नारंगा तशेंच , ' तेफळां ' नियमी 
दिवंचीं . हांव जाणां , टिकेन लोक दुखवतात . पुण साहित्यांतल्या 
सुरबूसपणान घोळोवन दिल्ली टीका वाचप्यांक अंक वेगळे 
समाधान दिवं शकतात . पयलींवरीच हीं सदरां तुमी चलोवंची अर 
सांगीन दिसता . 

मोहन काम 


( २ ) 
दिवाळी अंक मानवलो . पुंडलीक नायक , दामोदर मावजो बी 
काय बऱ्या बरोवप्यांची गैरहजेरी जाणवली . कुळागरांत कविता 
नाशिल्ल्यान तुमी कितलोय बरो अंक काडलो तरी तो अपूर्णसोच 
दिसत रावतलो . तुमी जाता जाल्यार तुमच्या धोरणाचेर परतोय 
विचार करून कविता शापपाची तजवीज करची अशी सुचोवणी . 


वामन रायकार 


डिसेंबराचो अंक वाचूंक मेळ्ळो . अंक बरो जाला . 
मुखपृष्ठ सुंदर तशीच बरपावळूय बरी आसा . गजाली , पुस्तक 
नियाळ , यादी , निबंद , कथा ह्या विविध साहित्यान अंक नटला . 
वाचप्याक समाधान दिवपी लिखाण तुमी शापलां . दिवाळी अंकूय 
जानोत जाल्लो . बरो कागद वापरिल्ल्यान वाचूक बरें दिसलें . 
तुमच्या मासिकाचे पाक्षिक जावंचे अशी अित्सा . 


जानेर १ ९ ८६ सावन तुमच्या नेमाळयाक आठवें वर्स सु 
जाता . आयजवेर कोकणींत कितलोंशीच नेमाळी आयलीं आन 
गेली . सातत्याचे बाबतीत तुमचो आदर्श कोणेय घेवंचो . ' आम 
नेमाळे नेमान वाचात ' अशी चत्राय जायरात लागीलागसार सर 
ल्याच संपादप्यांनी / अजवाडावप्यांनी सदाच केल्या . नेमान आयल्य 
रूच म ती नेमान वाचपाची ? ' नेमाळे ' ह्या उतरांतल्यान ' ने 
आनी ' नियमीतपण ' ही आसपावतात . तुमी आजवेर ह्या निर 
मीतपणाक जागल्यात हाची नोंद जावंक जाय म्हणुनूच हे पर 
तुमकां नव्या वर्साचे कारकिर्दीखातीर शुभकामना आनी सात वर्सा 
जैतिवंत वाटचाली निमतान मनस्पुर्वेक परबी . तुमचे थांय आमन 
आस . तुमकां जायतें बरें मागून , 

-अकबरें माग 


-स.म.नायक 


लाब साबांव उषा सायकल प्रेस्टीज प्रीत 


निमा पंखे 


सवाय आनी कपडे 


घट आनी चालीक 


घरच्या बायलांनी 


तरेक तरांचे 


नितळ - निवळ धुता 


बरी अशी सायकल 


पसंत केल्लो प्रेशर कूकर 


गिमांत थंडसाण दिवपी 


गोंयचे मुख्य वितरक : मेसर्स अनंत नरसिंह नायक 


मडगांव 


२ 


कुळागर 


ललीत लेख 


नुस्तें आनी गोंयकार 


जयमाला ना.दणायत 


' शी शीऽऽ ह्या भटांचेर म्हणून सामको सांवार आयला 


गे सायबिणी . ' ' कित्या गे , आयज भटांचेरशी अ यली तुजी संक्रांत . ' 
' कितें सांगू तुका परबिणी , सामकीच जात सोडली मगे हाणी . नुस्तें 
खावन देवाच्या आंगार हात कसो घालू येता देवच बावडो जाणां . 
' आगे हाली सगळेकडेन हेंच चल्लां . तांची तरी कितें चूक ? 
कलियुग सुरू जालें न्हय गे ? ' देवळांत मध्यस्थळार बसून त्यो दोगी 
बायलो हातांतल्यो गोंठपाटल्यो वयर सकयल करीत व्हडल्या व्हड 
ल्यान गजाली करताल्यो . सरवळयांत भितर सरून देवाक नमस्कार 
करचे पैली म्हज्या कानार ही उतरां पडली . म्हाका त्या बायलांचे 
मोठे अजाप दिसले . आपुण दनपरां येथेच्छ नुस्त्याचेर ताव मारून 
म्हणचे नुस्त्या हुमण , सुकें तळील्लें अशे वेगवेगळे सुवादीक पदार्थ 
खावन देवळांत आयत्यांत आनी भट नुस्तें खातात ह्यो नस्त्यो 
जायण्यो हांचे बोडार कित्याक ? नुस्तें कितें फकत बामण आनी 
हेर लोकांनी खावचें आनी भटानीच कसले पाप केलां ? 


येद्या व्हडल्या ह्या संसारार सात व्हडले दर्या आसात . हाजे 
भायर हजारांनी न्हंयो , पाण्टे , तळयो , मानशो खाडयो जायतें आसा . 
ह्या सगळयांभितर अपस्मार नुस्त्याखणी भरून ओततात . नुस्तें 
म्हणचे समान मनशाक ओंपिल्लो व्हडलो नजराणो जावन आसा . 
आनी मनशान ताजो पुराय आस्वाद घेवचो ही परंपरागत शिकवण ! 
सामकी आविल्या काळासावन चलत आयिल्ली . म्हाल म्हातान्यांची 
ही बरी देख कोण घेवचोना ? आज लाखांनी वर्सी हे नुस्तें हांगां 
आसा . व्हडल्या देवमाश्याधरून नाकटायेद्या बारीक भोपशामेरेन 
तरांतरांचे नुस्तें हांगां आसा . पयलीं तेपार जेन्ना शेतांभातां पिक 
नासलीं तेन्ना सगळे मनीस हेच नुस्तें आनी प्राण्यांच्या मांसारच 
जियेताले न्हीं ? " जाणीजे यज्ञकर्म " म्हणून मेळटा तें भक्षिताले 
न्हय ? हे धर्म जाती कोणे केल्ल्यात ? आमी मनशानीच न्हय ? 
नुस्तें खायनात ते भट , हेर सगळे बामण , चाडे वैश सुद्र माती आनी 
गोबोर ! पयलीं तेपार ऋषीमुनीचें लेगीत हेच खाण आशिल्ले . 
फुडे मागीर ते सुधारले . सगळे देवदेवळांचे देवस्पण चलोवपी , संस्कृत 
शिकपी हाणी नुस्त्याकडेन फाट केली . ब्राह्मणवर्ग जल्मा आयलो . 


मुकटो न्हेसून अनवाळे भष्ट सांबाळीत . नुस्त्याक आफुडनाशिल्लेच 
न्हय तर ताजो वास लेगीत भष्ट मानपी हे लोक आतां परत सारके 
जाग्यार येतात जाल्यार ह्या बायलांनी तरी तांकां टोक , न्हय अशें 
म्हाका मनापसून दिसले . ह्याच येवजणेत देवाक कश्यायभशेन पांच 
प्रदक्षिणा घालून हांव देवामुखार बसले . मनांतल्या मनात पोले 
फोडून घेतले- चित्त एकठायलें ना म्हणून ; नाक घष्टून आनी हात 
जोडून शिरसाष्टांग नमस्कार घालो तरी म्हजे तांच्या खबन्यांवेलें 
लक्ष ढळले ना . आतां विषयच इतलो सुवादीक आशिल्लो थंय 
म्हजे पापणीचें किते चलतलें ? 

' आगे , त्या यमण्याआकाली सुन मगे सामकी बाप्पा शिवराक 
आशिल्ली . ' मागीर तांतून अजाप कितें तर ? ' आगे ती मुंबयची 
भटांलीच खंय , यमण्याल्या चल्याचें आनी तिजें लवमरेज ! ' ' अशें 
अशें , हे पुते म्हाका खबर नासले हां . आनी भटाली म्हणून बळखप 
कशी ? तांकां कितें शिगां आसतात व्हय गे , कोणेय तुजेसारकेन 
सांगल्यार समजुपाचें . ' ' तर सांगपाचे म्हळयार जी नुस्त्याक आफुड 
पसुन नाशिल्ली . तीच खंय आतां अस्सल नुस्ते खायरी जाल्या 
नुस्त्याचे कांटेसुद्द भायर उडयना खंय . ' ' खरे काय कितें गे ... ? ' 

मागीर , नुस्तें म्हणचे कितें समजतात हीं ? हांवें मनांतल्या 
मनांत म्हळे . नुस्त्यात ती पावरच आसा तशी ! एकदां रुच धेतील्लो 
मनीस नुस्ते सोडपार ना . नुस्त्यावासान मेल्लो लेगीत जीतो जातलो 
म्हण्टात तें कितें ओगीच ? दोन गोंयकार एकमेकांक मेळटगीच 
मागीर ते गोंयाच्या सामक्या खेड्यांत जांद नाजाल्यार अमेरिकेच्या 
व्हडल्या सिदादीत जाव- एकमेकांक पयलो प्रश्न खंयचो विचारतले 
काय म्हळयार , ' आयज निस्त्या कितें खाल्ले रे ? ' मुखार मागीर 
आतां म्हारगाय कशी वाडल्या , नुस्तेकारांचेर काळ कसो आयला , 
बाजार खंय पावला ताजेर थोडो वेळ तरी चर्चा जांवकच जाय . 
गोंयच्यो दोन बायलो देवळांत लेगीत मेयळयार , ' आज कितें 
मेयळे ? ' म्हणून चौकशी केलेबगर रावचीं भात - हातूंत ' कितें ' हाजो 
संदर्भ नुस्त्याकडेनच आसता , तो गमितार्थ उलो करून सांगचो पडना . 

सांगपाचे म्हळ्यार आख्ख्या संसारार गोंयकार सुसेगाद 
म्हणून नितले फामाद आसात तितलेच ते नुस्ते खायरे म्हणूनय 

३ 


वानार 


- 


ख्यातमान जाल्यात . गोंयकारांच्या नुस्त्या - जेवणाची किर्त संसार . 
भर पातयळ्या स्थानी देखून गोयां येवपी टुरीस्ट पयलीं ( नॉनव्हेज 
हॉटेलां सोदतात- ( मागीर जेवतगीच गाळी घालतात काय कितें ते 
जाणात आनी तो देवळांत बशिल्लो देवच जाणां ) जायत्या जाण 
कारांच्या तोणांतल्यान हांवें आयकलां की जेवणांत जेवण गोंयका 
रांचे आनी तांतले तांतून सारस्वतांचें ! अर्थात हेर लोकय बी बेस्स 
बरें रांदतात . ताजो सूवाद आगळो . पुण तो ह्या जाणकारांनी 
एखादलो चाखलो ना जातलो म्हणून खाल्ल्या मीठाक जागल्यात 
बावडे ! 


आमची गोंयची बायलां आपणालो पुराय जल्म सामको 
रांदचेकडींतच सारतात म्हळ्यार जाता . संसारावेल्या खंयच्याय 
बायलांपरस आमच्यो बायलो जेवणापरस जड घष्ट काडटात . 
खऱ्यांनीच मनापसून कष्टतात , घष्टतात . रांद वाड उष्टी काड 
हातूनच आपणाल्या जीणेचे सार्थक मानतात . म्हाका तरी दिसता 
की हाजें कारण म्हणचे ती अन्न हे पूर्णब्रह्म हे पुरेपूर जाणून आसात . 

उदरभरण नोहे जाणिजे यज्ञकर्म ' ही आमच्या जाण्टयांनी सांगून 
दवरील्ली उतरां मतींत धरून त्या यज्ञकर्मात आपणालो वांटो 
बरेतरेन उखलतात . मन लावन जेवण रांदप आनी आपणाल्या 
मायेच्या मनशांनी ते येथेच्छ जेवप हाजेपरतें दुसरें सुख आमच्या 
गोंयच्या बायलांक ना . 


भुरगेपणांत म्हाका दिसताले बायल म्हणचे फकत रांदप 
वाडप करपी एक जीवें माकन ! हो समज घटावपाक तशेंच कारण 
आशिल्लें . म्हज्या भैणीचे एकवटीत कुटुंब - कांय न्हंय म्हळ्यार 
पन्नासेक मनशां पंगतीक आसतालीं आनी भुरगेपणांत हांव जेन्ना 
केन्ना तांगेर वताले तेन्ना बायलां फकत रांदचे कुडीत बोवाळटाली 
दिष्टी पडटाली . जणएकल्याच्या जेवणांत वेगवेगळयो परी , 
वेगवेगळयो रूची , भुरग्यांक वेगळे , जाण्टयांक वेगळे . कोणाक 
कांद्याचे , कोणाक तेफळाचे , कोणाक मसाल्याचे तर कोण शिवराक 
करून प्रत्येकाचो घोस्त सांबाळप . वेल्यान पानार चार घसघशीत नग 
जाय हे आनी मोठेपण - करतना तांचो आरु वो आदेस जेवप करपांतच 
वतालो - आनी बाराक जेवणाक जी सुरवात ती चारांक बायलां 
पंगत , आनी ती जेवन उठसर च्या चो आक्त सुरू . परत सांजची 
खाणां , रातची जेवणां - जालें , हातूंतच जल्म सारप ! म्हाका खुब्ब 
राग येतालो . कितें हैं . सगळी जीण फकत पोटाभरीक वगडावप . 
आनी आनी कांयच कर्म ना ? अशें दिसचे अर्थात पयलींचो तेंप 
आतां ना म्हणा . आतां गोंयच्यरेय बायलो हेर बायलांभशेन 
सुधारल्यात . आनी इतलें बदलप गरजेचेंय आसा . वरांची वरां 
जेवण करूंक सारपाक वेळ आसता कोणाक ? सगळयांफाटल्यान 
कामाची ताकतीक ! सगळी.आतां दादल्यांभशेन सिर्वीसेक धांवपी 
मागीर इतले त्रासांनी तें वाणापणां करून नुस्तें घेयात , उजरायात , 
धुयात - मीठ लायात , कांतां - वाटात , सांगलां कोणे ? त्यापरस शीत 
रोस - भाजी - सोपे काम ! अर्थात् मागीर सांजचे येतगीच रातच्या 
मुख्य जेवपाक सगळो नुस्त्याचो प्रपंच करचो पटटाच म्हणा 
नाजाल्यार जीव धरता ? वाडटल्यांचो आनी जेवतल्यांचो ? पुण एक 


रुचीपसत 

जांव फातरीर गंध वाटत बसपाचे दिस 
गेले . हेराभशेन मिक्सरार गरीर केलें - काम जालें . हां मात काय 
घरा अशी आसात ' शी 55 मिक्सरार वांटील्लें कितें ? चोथो 
पाणी , वांटप तें वांटप , ताजी सर म्हणून मिक्सराक येता ? 
आमच्या दादल्यांक बाये आवडना तशेंच कुकरांतलें शीत रुचना 
' म्हणून वाटत कुटत बसपी कांय लोक अजूनय आसात गोंयांत . हे 
मात खरें की शिवराक जेवण कशे सुटसुटीत जाता तशे हया नुस्त्या 
जेवणाचे न्हंय ! 

आंताच्या या मशिनाच्या युगांत लेगीत गोंयकारांच्या 
सुसेगादपणाचो आनो नुस्त्या जेवणाचो थाट कितें वर्गुवचो ? आय 
तार आसचो 

फाटल्यान कामाचो कसलो हुस्को ना , सुसेगाद 
नवांक धांक उठन चा - पाव मारून नुस्त्यापोती हातांत घेवन 
बाजारांत म्हणून भायर सरचें- वाटेर मेळपी सगळ्या वळखीच्या 
लोकांकडेन पोलीतीक्स , शिक्षण सरकार , नुस्ते सगळयाचेर झांकडयो 
मारीत पेणे करीत करीत आपणाल्या सदाच्या नुस्तेकानीमुखार 
उबें रावचें - तिजेकडेन वानपणा करीत , तागडी मारता म्हणून 
झगडी करीत , बांगडे , सुंगटां , तिसो जाव जे कितें त्या सिझनचे 
नुस्तें आसा तें घेवन ताकतिकेन घरा येवचें आनी बायले सुवादीन 
जांव आवय सुवादीन केले की पेपर वाचूंक मेकळे ! तशेंच पिशर्व 
हातांत दितना ' अमुक अमुक येवचो आसा हा दनपरां जेवणाक ' 
सुत्र आसताच बरोबर कारण आमीगांमदीं आदल्या दिसाच कोण 
ना कोणाक सामके अगल्यान निमंत्रण केल्लें आसता , आयता 
आसा , यो रे जेवपाकच , मारया खबयो , खूब तेप जालो मेयळ्या 
' की जालें ! ' मागीर बायलांचे काम सुरू . आपुण भायर इष्टावांगड 
गांवच्यो नकसुत जायण्यो करत , आयच्या राजकारणाचेर झांकड्य 
मारतना तीनचारदां मदीं चाचें कोप मारीत आसचें , म्हणस 
१-१ ॥ केन्ना जातात ताजो पत्तोच लागना . 

भितल्ल्यान आफौणो येतगीच आंग खरपीत , केंसार हात 
भोंवडायत येवन पाटार - आतां कदेलार म्हणा - बसपाचें - तळील्ल्य 
नुस्त्याचो परमळ घरभरच न्हय वाडोभर फांकील्लो आसाच . वाफा 
यिल्ल्या शीतारासीर हुमणाची वाटी उमथी करप , तांतली सुंगट 
आमलेकुडके बी वेगळे काडप , रांवस विस्वणाचे बी हुमण आसल्या 
तर विचारीच नाका , पोस्तांचे कुडके खायत बरोबर कसलेय बांग 
ड्याचे जांव ताल्ल्यापेडव्यांचे कांयच ना जाल्यार तिसऱ्या कुणयां 
तरी सुकें तोणाक लायत इष्टावांगडा खबरी मारीत वरभर तर 
वेळ काडप - हांतून कितले खेपे हुमणान शीत जेवले आनी कितने 
कपे खांले हाजो कोत हिशेब समजना . पोट फुटसर जेवन मागी 
निमाणकडले शीतान भैरवी करून तृप्तायेचो ढर्रर करून धेकेर दि 
खंय दातात कितेंय कांटो कुस्कुर आडकला ते काडीत हात धुव 
सरळ सालांत शेंदरी उशे घेवन आड पडप तें सांजच्या चा मेरे 
घुर्रर् हुस्म् ! वेल्यान नुस्त्या जेवण आंगार आयलें म्हणुन गायले 
आंगार वड्डवप आसताच . 

नुस्त्याच्योय म्हणून तरेकतरा ! जण एकाचो आकार , रं 
रूप सुवाद वेगळ्या रूचीचो ! कल्ली पेडीसारकीले कांटयानुस 

धरून कांटो नाशिल्ल्या वागयेमेरेन तरेकतरा ! जणएकाक आपापली 
म्हणून खासा रूच आसता . आनी खंयच्याय परस गोंयचे नुस्तें ताजे 
आनी रूचीक ! ( अर्थात् आतां आतां गोंयचों नुस्तेकारांय नुस्तें 
बर्फात घालूक शिकल्यांत ते सोडा . ) सांगपाचें म्हळयार मोठ्या 
विस्वंणाधरून बारीक करबटामेरेन सगळेच सुवादीक ! आतां प्रत्येक 
खाणा - याचे रूचीचेर त्या त्या नुस्त्याक नंबर दिवचो पडटलो . काय 
जाणांक मोठे , कप्याचंच म्हणचे रांवस विस्वण बांगडो मोरी असले 
नुस्ते आवडटा तर काय जाणांक वेल्ली , मोतयाळ , पेडवूटां खांपी 
असल्या बारीक नुस्त्याची आवड . कांय जाणां तर कांटे नाशिल्लेंच 
म्हणचे नुस्ते खायन्यांच्या नदरेन नुस्तेंच न्हय अशें सुंगटा , तिसन्यो 
कुल्ल्यो हेच खावपी ! त्या त्या प्रमाणे तें तें नुस्तें श्रेष्ठ जांव 
कनिष्ठ वर्गांग पडटा . 

बरें , हे नुस्तें रांदपाची पुण एक तरा ? छे ! बागड्यांक 
ताल्ल्या - पेडव्यांक पेडीक तेफळच जाय – तांतूनय जीवें तेफळ 
पडल्यार बांगड्याचे सुकें , धबधबीत कितें टेस्टी लागता सांगू 
वर्णपाक उतर मेळना . हाजे उरफाटे तिसन्यो सुंगटा , कालवां जांव 
विस्वण रांवस मुडशी शेवटे असल्या नुस्त्याक कांदोच जाय . हुमण 
करतनाय साधे वाटप , मागीर रोस गुळीचें हुमण अशेय नाना 
प्रकार ! बांगड्या तेफळाचे मेतकुट खरें पुण बांगड्या उड्डमेथी 
खाल्यार आठ दिस हाताचो वास वचपार ना की जीबेची रूच 
हालपार ना . कारवार सायडीन तर खंय सुंगटां हुमणाक लेगीत 
तेफळ घालतात , पुण ती रूच वेगळी दाट आपरोस बी घालून 


केल्ल्या कांद्या हुमणाची रूचच आगळी . त्याचप्रमाण कायजाण तर 
आमलेभोन बांगड्याचें जांव सुंगटाचे लोणचे करतात . हाजेभायर 
तिसऱ्या - सुंगटांचे डांगर जांव भजी , सुकें धबधबीत अशे वेगवेगळे 
प्रकार . विस्वण , पापलेट हांच्या तकलेची जांव शेष्टयांची कळपुटी 
इतली टेस्टी जाता विचारपाकच नाका ! तळपाक कितेंय चलता 
मात् चरचरीत तळूक जाय मागीर तें तळील्लें पोस्त आसू वा सुंगट 
जांव साधे मानयाळे आसूं- रूचीकच लागूक जाय . ह्या भायर 
मोरयेचे मटण , कुल्ल्यांचे -कालवांचे मसाल्याचे , अश्यो तरेकतरा करूं 
येतात . सुंगटां पुलाव बी तर पाटर्याबीटरूंनी फेमसूच आसा . 

सुंगटांत लेगीत मानशे सुंगटां , दर्या सुंगटां , बारीक कर्दी , 
वागयो अश्यो जायत्यो जाती . करवंटाचे म्हणचे जातंक बारीक 
सुंगटां , खापी मोतयाळ , कांटेरी , पाताशें , पेडवुला , बुरांटे अशें तरेक 
वार नुस्तें मिस्तुराद आसता असल्याचे धबधबीत जांव हुमण थंयचे 
थंय केल्यार बरें रुचीक लागता . तातूनय आमली जांव आमाडो 
पडत तर सुवाद चडटा . सुंगटा हुमणाक बिमलां जांव मुळे , मस्का 
सांगो भेंडे कितेंय उपकारता . हांतून मागीर सादें , दर्याचे , मानशेचें 
अशें जायते प्रकार आसात . साव्यांत थिगूर , साँगटां बी फामाद 
आसात . कुल्ल्यांतय खडपी कुल्ल्यो , दर्याच्यो कुल्ल्यो , शेतांतल्यो 
कुल्ल्यो करून वेगवेगळयो जाती आसतात . कुल्ल्यांची एक मजा 
म्हणचे दर्याची भरते सुकते प्रमाण तांचीय जीण चंद्राचेर आधारून 
आसता . उमाशेच्यी कुल्ल्यो भरील्ल्यो आनी पुनवेच्यो पोक्यो 
आसतात . खाडयेंतल्यो कुल्ल्यो गरयतना पळवण्यासारक्यो ! मात . 
खडपी कुल्ल्यो धरूक बडी घाली आनी मेळिल्ली कुल्ली डांग्यासकट 
दवरशी म्हणशात तर ती तुमचे बोटच फोडलेबगर सोडचीना . 
कुल्ल्यो धरूंक तशेंच कौशल्य जाय . 

नुस्तें गरयतना जांब त्यो रापणी भायर काडटना खारज्यांची 
मौज पळोवपासारखी आसता . वेगवेगळयो रापणी जांव काटयाळी 
पैलींच लावन दवरिल्लों आसतात . नुस्ते पडलेशे दिस्तगीच साताठ 
जाण फाटी फुडें मदीं कुशीन रावन ती रापण पदा म्हणत म्हणत 
ओडीत भायर काडटात . देगेर ओडटात त्यावेळावेलो बोवाळ 
पळोवण्यासारको . मात तुमचे मन भावुक आसत तर रेवेंत वळवळपी 
ती नुस्ती पळोवन परतून नुस्ते खावनये अशें दिसू येता , नुस्त्याची 
काकुट येता . अर्थात् हे अहिंसावादी बी तत्व जालें . खरो सृष्टीचो नेम 
कितें ? ' एकान दुसन्याक गिळचें , होच नेम , हीच परंपरा ! ' मागीर 
ताका तुमी आमी कशे अपवाद आसत आनी खीणभर नुस्ते सोडनशे 
दिसले तरी तें रानीर चडून ताजो परमळ दरवळतगीच पोटांत 
सामको उजो पेटता . केन्नाकाय ते नुस्तें पानार पडटा आनी आपुण 
ताजेर आडवो उबो हात मारता अशें जाता अर्थात् खऱ्या नुस्ते 
खायऱ्याक ! आमची एक शेजान्न आपणाल्या आवयच्या सुंगटांहुम 
णाची सदांच तुस्त करी ' आईले हुमण इतले सुवादिक जाताले की 
आठाठ दिस हाताचो वास वचनाशिल्लो . ' अर्थात् ही शाद्वीक अतिताय 
आपली एक उलोवपाची चाल . आठ दिस करू आयल्यार वीट 
येतलो . आमी नुस्तें बरें आवडीन खाले म्हणून कांटे कोण गळयात 
बांदून भोंवीनात - जांव नुस्या हिवळाण येतगीच कोणय साबू लावन 


सगळ्यांनी वाखाणलेली आमची नवी 


स्कॉच टेरियर व्हिस्की 


संवसारांतल्या खंयच्याय व्हिस्कीपरस बरी 

अशी मान्यताय मेळिल्ली 


RHEAA DISTILLERIES 


NUVEM - SALCETE - GOA . 


कुळागर 

हात धुलेबगर रावनात . 

जीत्या नुस्त्याची ही तरा , पुण हाका खारेंय अपवाद नासता . 
खारें ' म्हणचे मीठ मारून सुकयिल्लें नुस्ते , पावसा पुरूमेत म्हणून 
सगळी गोंयकारां सुकी सुंगटां , गालमो , सुके बांगडे , बांगडुल्यो , 
ताल्ले - पेडवे , मोरी , भोपशी अशें जायतें खारें डबे भरून दवरतात 
बाजारांत जांव पुरूमेती फेस्ताक घेवन . आनी पावसांत जेन्ना 
बाजारांत नुस्त्याक उजो पेटता , जांव घराकडेन सदांची नुस्तेकान्न 
पावल घालना तेन्ना मागीर केन्ना ते बांगडे न्हाणये रानींत वता , 
केना तव्यार परतून तांची किसमूर जाता . केन्ना अशीच सुंगटां 
किसमूर जाता तर केन्नाकेन्नाय सुकी आमली बी घालून ताजें सुकें 
जाता . केन्ना गालम्याची किसमूर , सुकें जांव पेडव्यांचे धबधबीत 
जाता . केन्ना हुमणांत बांगडो पडटा , केन्ना सुंगटा पडटात तर केना 
केन्ना मोरी धाडावन घालतात . सुको बांगडो जांव बांगड्या किसमूर 
आनी दाळचो रोस हांचो मेळ बरो जमता . म्हाका तर इतल्याय 
सगळया नुस्त्यांमदीं सामको घोस्ताचो म्हणचे सुको बांगडो ! व्हडली 
विस्वणाची पोस्तां एकेवटेन आनी दुसरेवटेन सुक्या बांगड्याची 
भाजील्ली शीर दवरल्यार हांव पयलीं तिकाच हात घालतलें , इतलो 
बांगडो म्हाका प्रीय ? 


अन्न वचना चलना जाता . पोटांत दुखूक लागता - ताजेर उपाय एकच ! 
बाजारांत वचून नुस्त्या गांथन जांव वांटो घेवन येवपाचें आनी 
ताजे तेरकवार पदार्थ करून खावपाचे - बोमलेक सुकी सुंगटा वळसून 
बांदपाची - एकदम थाप जाता सगळे पोटांतलें ! गोंयात अशी 
जायती घरां आसात की देड दिस गणपती आसना मोठ्या प्रयासान 
जीब सांबाळून दवरतात - अर्थांत हातांनी न्हंय तरी उतरांनी 
नुस्त्यची विष्णुसहस्त्रनामावली चालूच आसता - म्हाका दिसता 
विष्णून केन्ना काळार मत्स्यावतार धारण केल्ल्यान ताजो प्रसाद 
म्हणून आमी इतले नुस्त्या भक्त जाल्यात जांवये तर तय चवथीचे 
दोन दिस मोठ्या कष्टानी शिवराक जेवतगीच पंचमी दिसा सांजेक 
नुस्ते हाडून मागीरदारांत खोपीत दवरतात आनी हेवटेन गणपती 
बाप्पा मोरया करून गणाधिशाक फुडल्या दारांतल्यान न्हंयचेर 
जांव तळयेचेर पावोंवक भायर काडटात तर मागीलदारांतल्यान 
आमचे परब्रह्म जे नुस्ते ते भितर व्हरून रानीचेर चडटा आनी 
गणपती पावन येतगीच जेवणाचे जो ब्रह्मानंद चडटा तो कितें वर्ण 
वचो . दोन दिसांचे उट्टे भरून पावयता . तर अशे हे नुस्ते आनी अर्श 
हे नुस्तेखायरे गोंयकार ! 


दुकळे , भोबे 
आनी कंपनी 


आतां ही सांगतां ती सत्यकथा कांय दंतकथा तें हांव नकळ . 
कारण ह्या तोणांतल्यान त्या कानांत आनी त्या कानांतल्यान 
दुसऱ्याच्या तोणांत करीत किसल्याशाच कानातोणांची भेट घेत 
म्हजे म्हन्यांत पावील्ली ही खबर- हांवें प्रत्यक्ष पळेलेली वा आय 
कल्ली न्हंय म्हण्टगीच तांतून कितलो निज अंश आनी कितलो मीठ 
मसालो भल्ला तें हांव नकळ . अश सांगतात की बंगालांतलो एक 
मनीस एक फावट गोयांत आयिल्लो तो मंगेशी देवळांत बरी व्हडली 
नुस्त्याची गांथन घेवन गेलो- तशे आमचे भट चवताळले . पुडव्या 
कास घट्ट करीत हांगा थंय नाजूक लागले . थंय जमिल्ल्या लोकांनी 
त्या बंगाल्याक समजायले की आमचे देवाक नुस्त्याचो निवेद्य चलना 
पुण 

तो हटूनच बसलो- देवान स्वप्नांत येवन मागला म्हणून . जालें 
म्हाजन जमले , गाराणे घालें , देवाक प्रसाद लायलो तर देवान 
खरीच पाकळी दिली- आपणेच मागला म्हणून नुस्ते . मागीर उदक 
सोडून ती गांथन खंयच्या देवळयाक वा गुरवाक मेयळी ती खबर 
सोडात पुण हांतून तथ्य आसा जाल्यार मंगेशाकलेगीत गोयां येवन 
मुस्त्यावास लागलो म्हणूक जाय . बंगाल हो शक्तिउपासकांचो भाग , 
हातून देवाक नुस्तें चलता . आनी तशें पळोवक गेल्यार आमच्या 
दैवतांक दसन्यावेळार कोंबड्याबोकड्यांचो निवेद्य लागता म्हणजेच 
आमच्याय देवाक मांसाहार चलता पुण थारावीक तेपार अशें 
जालेंना ? भाव तसो देव म्हण्टात तेंच खरें . भटाबामणाक नुस्तें 
म्हण वर्ज म्हणून ताणी देवतांकय ताजेपसून वंचीत केल्यात- पैस 
दवरल्यात . सांगपाचो सारांश इतलोच की गोंयच्या देवतांकय केन्ना 
केन्नाय कोंबडो बोकडो चलता तशेंच नुस्तें चलता जांवये . 

गोंयकारांचे दायजच नुस्ते खायऱ्यांचें . तांका कोणे हासपाचें 
ना . दोन दिस शिवराक जेवल्यार तांकां रोकडीच गांठ लागता . 


पणजी 

प्लायवूड 0 सनग्लोस 
* सेनिटरी वेअर आनी - ग्लेझ्ड तिजुले 

When you plan bathrooms 
to last a lifetime.beautifully . 


मडगांव - शो - रूम 


सॅनी - प्लाय सेंटर मडगांव 

कृळाग 


काँग्रेस आदल्या कातर देशाचे स्वतंत्रळायेखातीर झगडली . 
आतां ती राजकारण खेळटा . 
खंयचोय पक्ष सत्तेर आसलो म्हणटकूच ताच्या दबाज्यांक 


म्हत्व येता . 


गजाली 


अका काळार काँग्रेस पक्ष देशांतल्या सगळ्या लोकांक लाग 
तालो . आता तो फक्कत काँग्रेसींतल्या लोकांक ते काँग्रेसींत 
आसासरलागता . 
सध्याचे राजकारण आसा तशेंच चालू अल्ले जाल्यार काँग्रेस 
कांय न्हय करून , आनीक १०० वर्सा वांचतली . आनी सत्तरुय 
अरतली . 
२०० व्या वर्साचो दबाजो मात् , सध्याच्या काँग्रेसवाल्यांच्या 
मनांत आसल्यारूय , राजीव गांधींच्या हातांन जावंचो ना . 
( देव तांचे आयुष्य अितले वाडयतसो दिसना . कारण तो 

काँग्रेसमन न्हय . ) काँग्रेसीचे नशीब बरें आसल्यार तो दबाजो 
राजीव गांधीच्या नातवाच्या हातांन जावं येतलो . 


१ ) काँग्रेसीचो सुवाळो 


२ ) मातिरोशांचो अगडास 


३ ) अक अप्रूप कविता 


मातिरीशांचो अगडास 


अना म्हांबरो 


मुंबयंत 


बयंत डिसेंबराच्या निमण्या सप्तकांत काँग्रेस पक्षाच्या 
शंबरीचो दबाजो जालो तांतल्यान लोकांक कांय गजाली समजल्यो 
त्यो अशो . 
5 काँग्रेसीक १०० वर्सी जाली . 

शंबर वसपियलींचे काँग्रेसींत आनी आतांचे काँग्रेसींत खूब 
अंतर आसा . 
काँग्रेसींत शेंकड्यांनी फुडारी जाले . तांतल्या चडशांक काँग्रेस 
विसल्ल्या . 
देशांत हजारांनी स्वातंत्र्य सैनिक जावन गेले . तांचो काँग्रेसी 
कडेन संबंद आसलो . तांतल्याय चडशांक काँग्रेस विसल्ल्या . 
कांय फुडान्यांची नांवां आनी फोटो शाळेच्या पुस्तकांनी 
पळोवंक मेळटाले ते पयलेच खेप बॅनर्साचेर आयले . 
दबाजो महाराष्ट्रांत जाल्ल्यान लोकमान्य टिळकांक खूब 
भोवमान मेळळो ( दबाजो पंजाबांत जाल्लो जाल्यार हो 
भोवमान लाला लजपतरायांक मेळटलो आसलो . बंगालांत 
जाल्लो जाल्यार तो घडये सरोजिनी नायडूंक मेळटलो 
आसलो . ) 


अफ् . जे . मातिरीश गेले आनी तांचे बराबर मुंबयचे कोंकणी 
चळवळीचो अंक अध्याय सोपलो . 

४०-४५ वर्साफाटी मातिरीशबाबांक कोंकणीचो दिश्टावो 
जाल्लो . मुंबयंत कोंकणी भाशा मंडळ सुरु जाल्याअपरांत रोखडेच ते 
तातूंत भितर सल्ले . तेन्नाच्यान ते वयर काडपाक ते मरसर वावुल्ले . 
अपरांत बरोचसो काळ ते मंडळाचे सेक्रेटरी आनी फाटली कांय 
वर्मा ताजे येजमान आसले . 

मंडळन कोंकणी लोकांची अस्मिताय तिगोवन दवरपाखातीर 
खूब वावर केलो . गोंयचे सुटकेअपरांत मंडळांतल्यानूच विलीनी 
करणा आड वावुरपी आघाडी अप्रासली . ह्या आघाडीच्याय वावरांत 
मातिरीशबाब पोटतिडकेन वावुल्ले . आयज कोंकणीक जें कितें 
स्थान आसा तें मेळोवपांत हेरांभितर मातिरीशबाबांचो खुबसो 
हातभार लागला . 

मातिरीशबाबांचो पिंड समाजकार्यकर्त्याचो . तांगले सगलें 
बेवसायीक जिवीत पोस्ट ऑफिसांत गेले . थंयच्या वावुरप्यांच्या 
युनियनाचे कामूय ते पळेताले . मुंबयंतले अके मंगळुरी लोकांचे 
संस्थेतूय ते वावुरताले . हो सगलो वावर करताना तांगेलें काळीज 
घुस्पल्लें तें मात कोंकणीत . 

कोंकणीविशीं तांच्यांत अप्पाट पोटतिडक आसली . पुण 
पोटतिडकेबराबर संस्था वयर काडपाक हेर जे गूण लागतात ते 
तांचेकडेन नासले . भाशा मंडळान खुबशे कितें तरी करचें अशें तांकां 
दिसतालें . पुण तें कशें करचें तें तांकां कळनासले . मंडळांत खुबसो 
काळ कांय जाण्टेले वावुरताले . ते कोंकणी - भास - ही - अक - सोबीत 
भास हे परथून परथून म्हणपाच्या मुखार केन्ना पावलेच नात . 

अक - दोन फावट मातिरीशबाबांनी भाशा मंडळचे कार्य करपी 


कुळागर 


त्याप्रमाण , दर अकलेन आपणालें वेगळेपण राखपाचो यत्न केला . 
म्हजे म्हणणे , हांतल्यो कांय कविता आस त त्यो बायलमनशांकूच 
बरोवंक येवपाच्यो . दादल्यांक बरोवंक येवंच्यो नात . पतीक नयना 
सुर्लकार हांची ' आंकवार सपनां ' ही कविता पळेयात : 


समितीत बदल केले . पुण ताचोय काय व्हडलोसो अपेग जालो ना . 
निमाणेकडेन कोंकणी भाशा मंडळ म्हळयार मातिरीशबाब अशें 
समीकरण जालें . हर सग तांकां सोडून गेले . 

मातिरीशबाब हे सा हेत्यिक नासले . पुण साहित्याविशीं 
तांकां खूब गोडी आसली . मुंबयंतलो कोंकणी पुस्तकांचो व्हडानव्हड 
संग्रह तांचेकडेन आसलो . कोंकणीत तांतलेतातूंत चड साहित्य 
देवनागरीत जाता देखून हे लिपयेंत बरोवपी साहित्यिकांक ते खूब 
मानताले . जे बरपी नेमान बरयतात , कोंकणीखातीर झगडटात तांचे 
विशीं तांकां आदर दिसतालो . 

मातिरीशबाब हे मूळ सावंतवाडच्या वाठाराचे . पुण गोंय 
कारांक आनी मंगळुरकारांक ते आपणामदले अक कशे दिसताले . 
तांगेले कांय अिश्ट ते वाडकार म्हणून नकळच आसले . 

साहित्यिक स्पर्धा घेवप , कोंकणी संमेलनांक परिशदांक 
डेलेगेशनां घेवन वचप , कोणाक भोवमान मेळळो जाल्यार ताचो 
सत्कार करप , कोण भायर पडलो जाल्यार ताची शोक सभा भरवप 
हो वावर मातिरीशबाबांनी जिवीतभर केलो . अक - दोन वाफाटी 
तापी प्रो - आदि मिनेझिसांचो सत्कार केल्ले . तो मिनेझिसांचो 
निमणो सत्कार . त्याअपरांत थोड्याच भितर मिनेझीश गेले . 
मातिरीशबाबूय त्याअपरांत आनीक कोणाचो सत्कार करूंक 


आयज जोणेचे हे निमणे राती 
आयकूक येता म्हाका 
सुण्यान हुयेल मारीत यमाक दिल्लो येवकार 
पुणून यमाचे खुमणे दोळ यां मुखार येच ना 
येतात कितलींच खुमणी 
म्हज्या सपनांतल्या राजकुंवरांची . 


जीणेच्या वीसाव्या सपणार अ या काळजांत 
सोबीत फुडाराची सपनां हांवें रोयली 
कल्पनेन राजकुंवराचे , 
बुज गावणे करून वंये भितरूच रावली 
पुणन हे निमणे राती मेरेन 
म्हजें पोरसुं फुलूक ना . 


म्हाका पळोवंक कितले आयले , कितले गेले 
हिशोबच ना 
बुजगावण्यांनी पोरसुं भरून वंय केन्ना मोडली कळूकच ना 


पावले ना . 


सगळ्यांच्या खर अतरांनी 
सपनांचे पोरसु मात करपलें 
तें पर्थे केन्नाच फुलचे ना . 


दिशिल्लें 
लग्नाच्या ह्या बाजारांत 
अकटो तरी सभागो म्हजे गुण पारखितलो 
पुण जण अकल्याच्यो नदरो फकत रूप सांसपिताल्यो 
तांचे जोतीचे तागडेत 
म्हज्या गुणांक मोल अरूंक ना . 


मातिरीशवाब फाटले काय म्हने दुयत आसले . तांची वाचा 
धरिल्ली . तांकां अलोवंक येनासले . चार - म्हयन्यांपयलीं हांव तांकां 
मेळिल्लों त्यावेळार तांकां खुबशे कितें सांगन दिसताले पुण सांगूक 
येनासलें . अपरांत तांणी हांथरुण धल्लें . 

सगल्यांच्या खबरांक वचपी मातिरीशबाबांचे खबरेक व्हड 
लोसो कोण पावलो ना . ते हया संवसाराक अंतरले त्यावेळार 
तांच्या धरच्यांक मेळूक तांच्या गोतावळयांतले हेर लोक पावले . 
तांकां विसल्ले ते फक्कत कोंकणी भक्त . 

स्वतंत्रताये अपरांत गोंयांत कोंकणी भाशा मंडळ सुरू जालें 
तेन्ना मातिरीशबाबांक खूब खोस जाल्ली . ( ते कांयकाळ त्या 
मंडळाक मुंबयच्या भाशा मंडळचो फांटो म्हणटाले . ) मुबयच्या 
भाशा मंडळ कल्यान स्फूर्त घेवन जाल्मक आयिल्ल्या या मंडळान 
मातिरीशबाबांचो अगडास तिगोवन दवरपाखातीर कितेंतरी 
करूंक जाय . हेर गजाली बराबर तांगेलो पुस्तक - संग्रह सांबाळून 
दवरपाची तजवीत करूंक जाय . 

हेच आतां तांचे यादस्तीक कारण मातिरीशबाबां 
बराबर मुंबयचें कोंकणी भाशा मंडळूय हया संवसाराक अंतरलां ... 
अक अप्रूप कविता 

कोंकणी कवयित्रीं आतां मॅच्युअर जाल्यात ताची गवाय 
वळवयच्या अपुरबाय प्रकाशनान अजवाडायिल्लो ' अप्रूप ' हो 
कविता संग्रह दिता . ह्या संग्रहांत १५ कवयित्रीच्यो ९ ० वयर 
कविता आयल्यात . ह्या कवितांनी , संपादिका हेमा नायक म्हणटात 


आयज 
जोणचे हे निमणे राती 
भांगराच्या वर्सा 
हांव घुस्पत आसां ह्या सपनांनी 


कळून लेगीत 


ही सपनां आसात आंकवार म्हजेवरी . 


( ' अप्रूप ' ह्या काव्यसंग्रहाचेर भौ . नागेश करमली हांचो निया 
सप्टेंबर १ ९ ८५ च्या अंकांत आयला . संपादक . ) 


८ 


कुळागर 


ती दोनीय धिमयार हाताचो आधार घेत उठली . उट्ठना 
तिजो कमराकटो कटकट वाजलो आनी सणसण मारत दुकलो . बाग 
घेवन भितर सरताना तिणे दाराच्या चौकटीचो आधार घेतलो 
आनी ती काय वेळ थाल्ली . अेक पाय उंबरार आशिल्लो . उंबर 
कसलो , उंबराचे लाकूड वायटेन खावन उडयिल्ले आनी थिंगा 
फक्कत मातयेची बांदी आशिल्ली . वेली चौकटय वायटेन खायिल्ली 
आनी लाकडातल्यान सासवां झट्टाली . काय दिसांन ही बिजागीरांय 
निखळटली आनी दारां सुटून पट्टली . भरिल्ल्या घराक हो असलो 
म्हाल दरवाजो ! दोगजण दाणगेदुणगे चेडे आसताना कितली वर्सी 
जाली अक नवी घराखोप उबी करूक जायना . 


कथा 


वेले गांवठी नळ्यांचे पांखे बावगोन आशिल्ले . आनी ताचो 
माटोवच जाल्लो . नळे विसकळजावन झळकताले . दर पावसाळ्यात 
हातूतल्यान गळप मगर हिंगा तोप दवर थिंगा मायटी दवर असे 
चलताले . आता मानाय तर घर शिंवक घरार चडूकय तयार नात . 
म्हण्टात घरासकट आमी खाला येव आनि हातपाय मोडून घेव . 
वर्सदोनवति कितेतरी व्यवस्था करूंक जाय . ना जाल्यार आसा 
ते पाखेय तकलेवेल्यान वेतले . वाड्यार आशी कुशीक सगळ्यांची 
घरा नवी जाली . हे तितलेच उबे आसा , मन्नाक पडिल्ल्या 
म्हातान्यावरी . 

ती भीतर सल्ली . सांज जावची पयलीच सगळे संसारातलो 
काळोक कुडींनी गच्च भरिल्लो . ह्या काळकापलो भायलो उजवाड 
नळयाखाचोतल्यान मात्सोमात्सो दिस्टी पडटालो . पुण घरात मात 
काळकाचेच राज्य . आताआता लक्षीमीली नदर उणी जाल्या . 
काळखान तर कायच दिसना . जिवितबर काळोकच पळेत आशिल्ल्यान 
नदर घडये काळकाक विटल्या जावये . सगळी कामा सासपीत 
सासपीत करची पट्टात . पाडपडिल्ल्या घराक एक बेर जनेल 
लेगीत ना . फाटी एका जनेलाचे दार निखळून पडले तर थिंगा 
कायमचीच साक लाबन दवल्लो . 


पुण्यांय 


महाबळेश्वर दत्ता सैल 

घरमुखावेल्यान पायणीतल्यान उत्तममेस्त आनी तागेले दोन 
कामदार बेताले . तेण्यार बशिल्ल्या लक्षीमआवोक , ते आकाड्यात 
झळकले . तिणे विचाल्ले , ' उत्तमा , खंय रे कोणागेर आयज कामाक ? ' 

जांबळीकडचो सीताराम घर काड्टा न्ही गे . ' 
' खंय काड्टा रे तो घर ? ' 
' पयली घरारच . मोडले तागे पोन्ने घर . ' 
चड व्हड काड्टा ? ' 
आसा सुमार।चे . ' 

उत्तम चलूक लागलो . लक्ष्मी आवोन एक सुसकारो सोडलो 
चाड्डे आनी म्हाडे घर काड्टात आनी आमचो माटोव धर्तरेक 
कूक पावलो तरीय खबर ना . 


भितर सरतना तिजो पाय न्हिदिल्ल्या नातवाक लागलो . तो 
पोर उठून व्हडव्हडान रडूक लागलो . लक्ष्मीन ताका वोगीवोगी 
थापटीले . तो आसा तसोच न्हिदलो . ती रांदचे कुडीत आयली . चुली 
मुखार बसली . व्हडली सून भाकन्यो भाजताली . 

आयज लक्ष्मीआवोक घराचे सामके मनाकच लागिल्ले . मन 
कोंचयिल्लेवरी जाल्ले . तिणे सुनेक म्हळे , ' कितेय करून घराचे 
पळोवक जाय गो ! काल पेजेक नाशिल्ल्यान आयज घरां उबी 
केली . आनी पडलांत ह्या का , म्होडकऱ्या घरात . ' 

घर म्हण तोंडान जाता आवो ? दुडू नाकात ? हाडली 
पड आनी खाली पड अशी गत . ' 

पुण यत्न तरी करूंक जाय मुगो . हात तरी घालुक जाय 
पुण दोगय कानामनार घईनात . 

' तांका किते लजभीड आ सल्यार मुगे . म्हजो घोवतरी किते 
जोट्टा म्हण चल्ला . धाकलो बेठीच पेन्टा धालून मिरोवक . ' 

ताका पोस्टान कसलो पगार मेळटा . टेंपरवरी न्हय तो 
दोनशे रुपयांत किते जाता . ' 

तागेल्या बायलेक घागरे , पोलकेच दोनशे रुपयाचे लागतात . ' 

' पुण राधे , मरची पयली म्हाका नवी घराखोप पळोपक 
मेळत मुगो ? महाका लग्न करुन हाडिल्ले तेन्नाच हे घर अर्दे जार 
जाल्लें . इतकी वर्सी बरे तग धरुन हुल्ले . पुण आनीक पावसाळे 
काडत म्हण सांगूक नज . ' 

कोसळून पडून एकच फावट सगळे सोंपिल्ले बरे . ' 

असली अवचिन्न उतरा उलोवक नाका पापणी . काय बरी 
तिगजणां भुरगी आसात . तांचो फुढार बरो जावक जाय . ' 

व्हडलेन आपली उतरां काटी घेतल्लेवरी तोंड केले . सासुमायक 
एक फावट भिजील्ले नदरेन पळेले आनी ती भाकरी थापूक गुल्ल 
जाली ... ... म्हातारेन ह्या घराक लागून कितले कस्ट उपशिले . 
पुण दोग चेडे आसून कायच चीज करुक शकले नात . तांका किते 
नवे करची , नवे घेवची उमेद , उमळशीकच ना . 

रात जाल्ली . कोनशामुल्यात लिपिल्ले रातकिडे एका तालार 
किरकिरताले . हुंदीर गांवटी नळयातल्यान बिनधास्त घडघड धालीत 
भोवताले . पोरातारां रांधचे कुडीत एकठाय जाल्ली आनी गरम 
भाकरेच्या आशेन मणको घेवन बशिल्ली . 

लक्षीमआवोन बिचाल्ले , ' दमयंती खंय ? ' 

खबरच ना तुका ? तुगेली धाकटी सून देवसबेतली रंभा 
जाल्या . ढालो माणार कुदता . कालच्यान आंगार अवसर येवक 
लागला खंय . 

' खंयची भयण गो ? 
" ओंवळायवंत 

लक्षीममावसेन भायर कान दिले . तिठ्यावटेन गाणी म्हणिल्लो 
कुदिल्लो आवाज येतालो . ' जाव भाग्याचे ते . देवी आंगार आयला 


बायलेन भाको थापताथापता चुलीकडच्यान ल्हवच म्हळे 
' सोरो मात्सो उणो करुक जाय . ' 

व्हडल्याक भिटीक जाले . , ' हय तू जोडून हाट्टा आनी हा 
पियेता . सांजेच्या दुखापतीक म्हण , मनाक विसव म्हण इल्ल 
घेयल्यार दोळ्यात वता तुज्या . ' 

इल्लोइल्लो म्हण वाडत गेल्या . ' 

' आसु भंगु ते , पुण घर एकदोन वर्सात मोडले ना जाल्या 
एकाद्रयावेळी पावसात आंगार कोसळून पट्टल पुता ' आवयन 
विनयलेशे केले . 

' घराचे किते जाता ते जाता . ह्या वर्साक गाडयेक बैल 
घेवक जाय नवो . बुधो सामको तेकला . मात्सो पेज पडल्या 
गाणीतल्यान शेण भायर सरता . केन्ना धोपरां मारीत सांग नज 
कितली वर्सा म्हण बावडो गाडी ओट्टलो . शाम जाल्ले वर्साक 
हाडिल्लो मुगे ? गाडयेचो नवो बैल म्हळयार देडहजाराची तर 
खबर . 

सगळयांची उलोवणीच तुटिल्लेवरी जाली . म्हातारेन चडच 
आपले आंग भितर ओडून घेतले . मुडदो जाल्लवरी ती वण्टीक 
तेकून बोग्गी बसली . व्हडलो उलयत रावलो , ' एकटयाच्या नाड्यान 
फेस्त , गेल्ल्या पावसाक गाडी दोन म्हेने बंद हुल्ली तर वळवळ 
काडचे पडले . भुरग्याचे वटवटे पळोवक नज जाताले . भावाक बरे 
शिकयतलो म्हण यत्न केले , दुडू रखयलो पुण फुकट गलो . मेट्रीकेक 
चार फावट धोपरा माल्ली . पोस्टान अर्दवेळचे काम , सांजचो मात्सो 
गाडये कामाक यो म्हटल्यार कूस मारता . पेन्ट म्हेळ जातले न्ही 
ताजे . हे अर्दकुटे शिक्षण वायट , ना धड नोकरी ना धड हेर वावर , 
मदीच हमकळण . ' 

' पुण इतलो उशीर गेलो खंय तो ? ' आवोन हुस्क्यान 
विचारिल्लेवरी केले . 


गेलो आसतलो ढालो माणार , बायलेचो नाच पळोवक . ' 


न्हय गो . ' 


इतल्यान व्हडलो ' आवो भायर दिवो दवल्लोच ना ' म्हणत , 
भितर आयलो . भितर येतकीर धम्म सोन्याचो वास कुडबर 
पातळ्ळो . 

आवयन विचाल्ले , ' गाडी सोडली रे ? ' 


वचू दीरे , देवी आयला खंय दमयंतीचेर औवंळायवत . राधे 
उदक तापोवन दवर गो . आयल्या उपरात न्हावोवन फुलकुंकम 
करूक जाय , ताका . ' 

उसरा पंढरी आनी ताजी बायल दमयंती आयली . राधेन 
तांका गरम उदक न्हावक दिले . ते न्हावन येतकीर ताणी तांका 


' हय आवो . ' 


फुलकुंकम केलो . 


सगळी जेवन जातकीर , दोगांय जावांन मडकी , हाणी , आयदनां 
धली आनी फळयार ओमथी माल्ली आनी ती आपआपल्या जाग्यार 


न्हिदूक गेली . 


' बैला फुडान तण उडयला मरे ? 
हय . 

पुता , एक सांगो तुका , घराचे कितेतरी मनार घे . गाडयेची 
जोड किते सामक्की उणी ना . ' 

आवो ' गाडयेची चाका धुंवतात म्हण पोटात गोटे पट्टात , 
ना तर किते बापायची इस्टेट आसा ? देड खाणयेचे शेत मुगे . 
ताजी पीक देड म्हैनो पोटाक पावना . खरे सांगो आवो , घराक 
हात घालुकच शर्थ भंय दिसता . इल्ले म्हळयार पंध्रा - वीस 
हाजाराचेर पावतले . ' 


आवोन रांदचे कुडीतच चुलीम्हल्यान आपली शेनरी पातळ्ळी 
तोच तीजो सदाचो न्हिदचो जागो - आयज कितलीशीच वर्सा . 

राधा आपल्या हांथरणासरी पावली तेन्ना धाकले चेडू उठून 
कुसकुसताले . घोव ताका न्हिदिल्लेकडच्यान थापटीतालो . ताणे 
म्हणे , हाका मात्से चिवाक धर . ' 


कुळागर 


राधा घोवाकुशीकच आड पडले आनी चेडवाक चिवाक धल्ले . 
ताजी नदर कोनशात रित्या पडिल्ल्या सोन्यापावाचेर गेली . 
कुरुकुटात आशिल्लो काजूचो पावय रिती केलोसी दिसता तुवे 
कावखताक म्हण दवरिल्ले . ' 

आयज म्हजी तकली चडच थतरवितर जाल्या . ' 
' कित्याक म्हण इतले मनाक लावन घेता 

तू 

? ' 
' आवो ह्या दिसांनी भ्रम जाल्लेवटी घराचेच उलयता . ' 
' म्हातारेची इत्सा ती , पोरां बोडार पडत म्हण भियता . ' 

आमगेली आवो भोव बरी गो ! कितले भोगला जाण . 
तिणे ! हाव पाच वर्साचो आननी पढरी स म्हन्याचो आसताना 
बापुय भायर पडिल्लो . आमचो आजो आनी माम तिका व्हरूक 
म्हण आयिल्ले . भिंगाच राव म्हण्टाले . पुण ती गेली ना . किते 
जावचे आसा ते हाडिल्ल्याच घरात जाव म्हण हांगाच चाबून 
रावली . लोकाल्यो शेतामेरो हेडून , मेळत तो वावर करून आमका 
व्हाडयले . आपल्या पोटाक काटो बांधून आमका जेवक घाले . 
देवाचेर तिजो भोव विस्वास . सद्या म्हण , देव आसल्यार बरे दिवस 
दितलो . पुण अंतकाळाकय तिका बरे दीस पळोवक मेळनात गो ! ' 

आसु आता फाल्या उलोवचे . ' 

एक फावट किते जाले जागा , घर शिवक कोण मानाय 
मेळनात , तर ही पदर बांधून घरार चडली . सगळे नळे उपशीले 
आनी पर्थे दाळ्ळे . हिज्यावांगडात शेतात नडूक , नाटूक शेव घेवचेली 
कापस्ताद वाड्यावेल्या एका बायलेक नाशिल्ली . ' हया लोकांन 
नाडलो गो तिका . आटीव , पड दिवन दिसदिसबर काम करून 
घेयले . वेल्यान म्हणप , लक्षीममावशी वावरांक आयल्यार काम बरे 
सांगसता .... आमी चेडेय कर्मकट्टेच . पोट भरूकच मेले . हातान 
कायच घडले ना ! ... बरोच वेळ व्हडलो कितेकिते उलयत 
आशिल्लो . ताजो ताळो मदीच घोगरो जातालो . काय फावट 
सगळयाचेरच तिडकेतालो . ल्हवल्हव ताजी उतराच लुबडी पडूक 
लागली . उल उलयताना मदीच ताका झेप लागली . राधेन पायाकडचे 
चादर ताज्या आंगार आंगबर घाले आनी तेवय न्हिदले . 

त्या वा घराचे जमलेच ना . उल्टे बैल घेवक सातशीआठशे 
रुपयांचे रीण जाले . पावस लागी पावतकीर नळे बेठेच घोळयलेशे 
केले आनी बोते पुरयले . झळकचे तितलेच बंद जाले . 

मीर्ग सरून आरदा लागलो तरी जायतसो पावस पडनाशिल्लो . 
सखयल तळाचे शेत रोवून थाम वयर आयिल्लो . पुण मकी - मरडाचे 
शेत उदकाक रावताले . उदकाबगर कायशी करूक मेळनाशिल्ली . 
किल्लोन वयर आयिल्ले शेतच उदकाक तानेल्ले आनी तकली 
बागवोन सुकूक लागिल्ले आता आठ धा दिसात पावस पडलार 
माणसुकी ! 

पुण लक्षीमआवोक एक बरे दिसं , जावं ह्या वर्सा घराक 
भिरांत ना . कशेय तगून हुरतले ! 

अचकित एक दीस सांजचे भायले वारेशे वेळूक लागले आनी 
शेळाव मारुक लागलो . ल्हवल्हव वायाचो वेग काडलो आनी 
कांचे शेडे धोलूक लागले . खिणाखिणान हो वेग चडतच गेलो . 


सूऽऽव शीळ घातिल्लेवरी वारो झाडापेडांतल्यान रिगतालो आनी 
झाडां इतली बाग घेताली की दिसं झाडा धर्तरेक नमन करुक 
ओणोव घेतात वायवराबर कुपां अज्ञात दिकेतल्यान येवन मळबांत 
रिगताली . दिरी घेतिल्लेवरी एकदुसऱ्याचेर आपट्टाली . पळेता 
पळेता सगळे मळब आरपार काळ्या कुपांनी भरुन गेले . खेव 
आयिल्लेवरी वारो सोशेतालो आनी वांगडा पावसाच्यो उटंगाराच्यो 
दडक्यो कोसळटाल्यो . झाडमोडो वारो , हुंवारानी पावस आनी 
इज्जेचो झगझग ! 

घरातले घरबर लोक भयभिरांतेन सालात एकठाय जाल्ले 
कोण काय उलयनायिल्ले समाचो हो सांवार पळेताना सगळेच 
मोनेल्ले आनि कुकडावरी पांखा कवळून घेवन बशिल्ले . म्हन्यातलो 
दिवोच पालवल्लो आनी हो सैमाचो संवार चडच माथ्यार 
लखिल्ल्यावरी दिसतालो . 

काय वेळान ल्हवल्हव वारे थांबले आनि पावसच घोगेवंक 
लागलो . पावस म्हण किते , कुपांचो राशींच आपणांक सखयल 
घालून घेतात असे दिसताले . नळयांर उंडीची फळां पडिल्लेवरी 
थेंब पडिल्ल्याचो आवाज येतालो . मदीच हो आवाज पायसपयस 
धावून गेल्लेवरी भासताले आनि मगेर आसा तसोच पर्थी यतालो . 

अचकित भायलो पावस आनि वारो साप्प थांबलो सगळे 
गप्पगार जाले . बेठोच थंडकिरांव शेळाव मारूक लागलो . भीतर 
बशिल्लेय शियान कुडकुर्डल सगळो सैम शांत आशिल्लो . समाचो 
स्वासच अंदिल्ल्यावरी दिसतालो . भायर खंयतरी एकच एक ओळ 
कदेक नाशिल्लो प्राणी कर्कस किरकिरतालो . कानाचे पड्डे किर 
यिल्लेवरी , उसयिल्लेवरी जाताले . 

सालात बशिल्ली सगळी मनशा अकेक कन्न ल्हवल्हव उठली . 
आपल्या सद्दाच्या जाग्यार वचून हाथुरणार पडली . लक्षीमआवो 
हाथरुणा कवळो घेवन रांदचे कुडीत गेली . आनी चुलीच्या उबेक 
न्हिदिल्लेवरी थिंगा न्हिदली . व्हडल्या सुनेन म्हळे , ' आवो , आयज 
तू भितल्लेवटेनच न्हीद मुगे ! ' 

नाका गो धुवे , जागो बदलील्यार म्हज्या दोळयाक दोळो 
लागचो ना . इतल्या वाची सवय 

आवो न्हिदिल्लेकडेनच चितताली , ' वर्सवर्स असो हो वारो 
आनी पावस . घराचो काय अक नेम ना . पोरां म्हजो उबंतर पडना 
जाल्यार पुरो ! 

अचकित फाटल्या बागलाचे दार व्हाजिल्ले वरी जाले . जनेलाक 
लायिल्लो साकाचो पड्डो फडफडलो . वान्याच्यो शिळोवण्यो माडा 
झाडतल्यान भोवंत नळयातल्यान देवन कानामेरेन पावल्यो . आवोन 
मनात म्हळे , वारो पर्थी सुरु जालासो दिसता . 

आता वारो अक्को दरयोच उखलोन घेवन येवक उठिल्यावरी 
आकांताचो व्हावतालो . कायवेळातच पावस आनी वारो हांचे भायर 
थैमान चलिल्ले . सगळो सैमच कोणतरी वानात घालून काण्टासो 
दिसताले . 

अचकित घरावयर कितेतरी सरसरले , करकरले . घरावेलो 


कुळागर 


माड कटायचकरून मोडून फाटल्या भागार पडलो . माडासयत फाटले 
अर्देघर धर्तरेचेर पोनात आवो ! माड तसो सामक्को लक्षीमआवोचेर 
पडूक नाशिल्लो . घराच्या एका सरयेच्या खाला ती चिड्डल्ली आनी 
वेल्यान माडाचो पेज ... 

घरबर लोक उठून बोबो आनी हुयेल्यो मारीत आंगणात 
धावले . पावस रखतालो आंगणात धिमीबर उदक भरिल्ले सगळे 
भिजतच ' आवो आवो ' म्हण भयभिरांतेन उले मारताले . पूण 
आवोचो आवाजच ना ! 

चोंय वाठारांनी गुपाट काळोख आनी काळखाच्या पोकळेत 
उटांगाराचो पावस . शेजारपाजान्यांची घराय सामक्की दारांखिडक्यां 
सैत धांपिल्ली . उजवाडाचे किर्ण म्हण खंय दिस्टी पडनाशिल्ले . 
आंगणात सिमहद्द नाशिल्लो आकांत ! दोगय चेडे , सुनो , नातरा 
आवोक उले मारताली आनी तो आवाज पावसाचो घो घो गळाटून 
चोय वाठारांनी पातळिल्लो . 

पैसुल्ल्या एका शेजाऱ्याचे दार उक्ते जाले . दिव्याचो उजवाड 
लखलखलो . सगळ्यांचो जीव थायर पडिल्लेवरी जालो . बॅटरेदिवो 
लागीलागी येत आंगणामेरेर पावलो . शिवरामबाब हातात सत्री 
आनी दिवो घेवन उबो आशिल्लो . ताणे सगळ्याक दिव्याचो लखलख 
घालीत विचाल्ले ' किते जाले ? ' 

' फाटल्याबोरीक घरार माड पडलो शिवरामबाब , आवोचो 
आवाजच ना . ! ' 

शिवरामबाब आनी दोगंय चेडे फाटल्याबोरीक आयले . 
सरयेपोनाक चिड्डल्ली आवो दिस्टी पडली . तिजो स्वासच न्हयतर 
हुनसाणाय सोंपिल्ली . व्हडल्यान आवो म्हण किळाच मारून तिजेसरी 
झोपय घेयली . शिवरामबाबान धपकायले , ' विष्णू सरयेक हात 
घालूक नाका . ताज्या एकेशीर माड लखला . तुजेर कसरतलो . ' 

इतले म्हणसर शेजाराचो आनीकय लोक एकठाय जालो . 
सगळे चुरचुरत मेरेर उबे रावले . शिवरामबाबान घरातल्या हेर 
लोकांक व्हरुन आपल्या पडवेत बसयले . आंगांपुसूक वस्त्रा दिली 
पुण दोगय चेडे मात जाग्यावेले हालले नात . फाटल्याबोरीक खड 
दार उबे रावले . पावस दैत्य कसो रखतालो पुण ताणे संत्र्योच 
नाका म्हळे ! 


सकाळ म्हणसर हेर वण्टयोय शाप्प भिजल्यो आनी अख्ख 
घरच सखयल आयले . एकेक वणत कोसळटाना , वासो मोड्टना 
चेड्यांचे हड्डे कलकलताले , आशिल्ल्यानाशिल्ल्याचो होच अंत अशे 
दिसताले . 

सकाळी सगळो गांव एकठाय जालो . सगळ्यांन मेळून आवोचे 
प्रेत सरपंचाहुजीर भायर काडले . पुलीसेक कळोवणी धाडली . 

त्या सगळ्या वाठारात रातीच्या वाशाडान बरोच उच्छेव 
माणिल्लो . कोणाचे नळे हुबून गेल्ले तर खंय झाड माड मोडून 
पडिल्ले . पुण घर कोसळून मनीस दगाविल्लो तो हांच्याचकडेन . 

सरकारान मात हे घडणुकेची , अपसयोगाची दखल भोव बरी 
घेयली . पुलीसेन आपलो रिपोर्ट बेगीनच दिलो . सरकार दरबारातलो 
बारीक मोटो मनीस बेगोबेग येवन गेलो एक दीस एक मंत्रीय 
आयलो . गांवच्या सरपंचान हिसपाभायर धावधोप केली . 

लोक म्हणूक लागले , ' सरकार पूराय लुकसान दितलो 

पुण उपरांत तीन म्हेने जाले तरीय कांय खबरच ना . हाणी 
शिवरामबाबाल्या पडवेतच संवसार माणिल्लो . शिवराबाबान शिट 
कायिल्ले , ‘ पावस सरता म्हणसर हांगा सुवात मगेर तुमचे तुमी 
पळयात 

दोगांय चेड्यांच्या मनाक घोर लागिल्लो . हातात पानदुडना 
अंक मेड उबी करतलो म्हळयार मारामार ! कसे जातले ... 

अक दीस गांवचो तलाठी अक लखोटो घेवन आयलो आनी 
ताणे तो व्हडल्या चेड्याच्या हातात दिलो . व्हडल्यान म्हळे तूच 
वाचून दाकय बाबा ! तलाठ्यान वाचून सांगले , सरकारान 
अकवीस हजार रुपये लुकसान भरपाय म्हण मंजूर केल्यात . हे पैसे 
घर बांदूकच खर्च करचे पड्टले . पैसे तीन हफ्त्यान तीन फावट 
मेळटले . पयलो हफ्तो पायो घालूक , दुसरो हफ्तो वण्टयो बांदूक 
आनी तिसरो हफ्तो पांखे घालूक . ' 

व्हडलो लांब सुसकारलो . ' आवोची पुण्यांय ती . तिजोच तो 
पैसो . मरता म्हणसर घराचोच घोर लागिल्लो तिका आता पांखे 
उबे रावतले ते तिज्याच नाड्यार ! ' 

* कोंकणी भाशेक उजळ फुडार आंवडेतात * 


भोलानाथ सॉ मिल्स 


निरंकाल रोड , 
फोंडें - गोंय 


फोन : २ ९ १ ( घर ) 

१५ ९ ( ऑफीस ) 


१२ 


कूळागर 


दिसपटी 


- पांडुरंग भांगी 


३१-१०-८४ 


आज प्रधानमंत्री बिंदिरा गांधीची हत्या जाली . फाटली 
दोन वर्सी पंजाब पेटत आसा . कांय अकाली आनी सरकार हांचे 
मदीं तीड आसली . ह्या संघर्शातल्यान जिंदिरा गांधीचो बळी गेलो . 

अिदिरा गांधी निर्भय आशिल्ली . साहसी आशिल्ली . बांगला 
देशाच्या झुजावेळार तिज्या नेतृत्वाचो कस लागलो , बांगला देशाक 
स्वतंत्रताय जोडून दिवपांत तिजें नेतृत्व लकलकलें . जाल्याख्य , 
आणिबाणी लावन हो देश तिणे अंक बंदखण करून अडयल्लो . 
आपलेआड झुलयतत्यांचो तिणे गळो अदिल्लो . मदीं तिणे अक वणत 
अबी केली हेय तितलोंच खरें . 

ती ज्या मार्गान वताली त्या मार्गासंबंदान मतभेद आसात . 
जाल्याख्य लोकशायींत लोकशाय मार्गानूच वच्चेले आसता . हिंसेच्या 


२६-१-८५ येस जोडटकीर कितलेशेच जाण त्या 
येसात आपलो वांटो सांगतात . अपेसाचो भाग कोणच सोदिना . 
देखुनच येस समस्तांचे अपेस जण अकल्याचे . 

२७-१-८५ थोड्यांच्या वांटयाक जिवितभर कष्ट 
आनी दगदग येतात . घडये कर्म तशें प्राक्तन आसुंये , आपल्या 
कर्तुत्वान मनिस आपल्या प्राक्तनाचोच सोद घेत आसता . जितले 
कर्तुत्व मोटे , तितलें प्राक्तनूय मोटे . देखुनूच हड्डयार गुळयो झेलप 
म . गांधी , प्राक्तन आसता . स्वामी क्रिस्ताक खुर्सार चडचें पड्टा . 
सॉक्रेटिसाक विखाचो पेलो ओंठाक लावंचो पड्टा . आनी आमचे 
सारकिल्यांक ? वेळ बरो आसल्यार खेळ बरो जाता . घेतिल्लें 
सवंग रंगता . 


मार्गान न्हय . 


१-११-८४ महात्मा गांधीचो खन जाल्याअपरांत , हया 
देशांतल्या लोकांनी बाह्मणांची जशी वाताहत आनी दुर्दशा केली , 
तेच तरेची दुर्दशा जिंदिरा गांधीच्या खुनाअपरांत शिखांच्या 
वाटयाक आयली . अशें जावंक फावनाशिल्लें . कांय जाणांच्या 
धर्मकोल्लाखातीर निरपराध लोकांचो बळी वचूक फावना . हया 
देशाक हे सोबना . 


गीता अहिंसेसारको धर्म ना म्हणून सांगता . ह्या देशांतूच 
जल्माक आयिल्ल्या भगवान बुद्धान अहिंसेक करूणेची जोड दिल्या . 
महाभारतांत क्षमेचे भोवनभोवन गुणगान गायला . ह्या देशाक अंक 
सांस्कृतिक परंपरा आसा . क्षोभांतूय विवेक जागो दवरप ही ती 
परंपरा . हे परंपरेक खंड पडूंक फावना . 

हिंसेन हिंसा वाडटा . दुस्वासान दुस्वास . विध्वंस का खिणांत 
करूं येता , खिणा मजगतीं मनां तोडू येतात . मनां जोडटलो जाल्यार 
मात , मोगाचो अंक अक चिरो दर दिसा चडयत रावंचो पडटा . 


१८-४-८५ जिणेचो थावूच लागना . हिमालयाच्या 
झुंचांतल्या झुंच तेमकापरस जिणेची खोलाय व्हड आसा . जिणेचो 
थाव घेवंक बुडी मारतल्यांचो जीव कासावीस जाता . खर हाताक 
लागचे पयलीच वर सरचो पड्टा . जीण म्हळयार दर्याच्या ल्हारां 
वेली सकाळ न्हय , आनी दोंगरां फाटल्यान अस्ताक गेल्ली सांजूय 
न्हय . जीण दर्या अितलीच अफाट आसा . मळबा अितलीच खोल 
आनी अनंत आसा . 

२२-४-८५ आज शिवजयंती . गोयांतूच न्हय , तर 
सबंद भारतात मोटया दबाज्यान मनोवपाचो हो दिस . लोकांचे सत्व 
कशे जागे करचें हे शिवाजीकडल्यान आमी शिकचें . 

शिवाजीन महाराष्ट्राचे सत्व जागे केले . सह्याद्रिच्या फातरा 
कणकणी धनीपणाचो अभिमान जागवलो . देखुनूच , शिवाजी मेल्या 
अप्रांतूय , महाराष्ट्र स्वराज्याचो मुंत्र विसरूंक पावलो ना . 

शिवाजी जल्माक येवंक नाशिल्लो . जाल्यार स्वराज्य हे 
अतरूय जल्माक येवचे नाशिल्लें ' स्वराज्य ' ह्या अकाच अतरा 
खातीर शिवाजीकडेन आमी कृतज्ञ रावपाक जाय ; तेच परी विजय 
नगरच्या हिंदू राज्याचोय आमी जयजयकार गावपाक जाय . विजय 
नगरचे हिंदू राज्य जल्माक येवंक नाशिल्लें जाल्यार , घडये शिवाजीय 
जल्माक येवंक पावचो नाशिल्लो . 

२३-४-८५ शिवाजीच्या मनांत फिर्याचेर घुरी 
घालून गोंयं घेवपाचें आशिल्लें अशें म्हण्टात . हाजो पुरावो म्हणून 


२०-१२-८४ भाशेतल्या प्रत्येक शब्दाक , खासा ताजो 
असो ओक रंग आसता . खंयचोय कोशकार तो रंग जिवो करूंक 
नावना . तो फक्त शब्दाक प्रतिशब्द दिता . 


कुळागर 


१३ 


नार्वेच्या सप्तकोटेश्वराकडेन भोवन भोवन बोट दाखयतात . 

शिवाजीन गोंय घेवपाचो केलो यत्न , ताज्याच आंगार परतो 
आयलो . अशे अितिहास सांगता . त्या अपरांत गोंय घेवपाचो यत्न 
शिबाजीन केल्लो दिसना . 

सप्तकोटेश्वराचे मोडूंक पाविल्ले देवूळ शिवाजीन सारकें केलें . 
शिवाजीची म्हादेवाचेर आशिल्ली भक्तीच तातुंतल्यान झुक्ती दिसता . 
गोंय घेवपाची ती नाट जायना . 

शिवाजीचो जल्म जांवचे पयली फिर्याची पावलां गोंयचे 
भुयंत घट्ट रोंबिल्ली . आपल्याक लागतात ती शस्त्रां शिवाजी 
फिर्यांकडल्यान विक्ती घेतालो . शिवाजीचे दुस्मान तेच फिर्यांचेय 
दुस्मान आशिल्ले . गोंयांत फिर्यांचे आसप हे ओके परीन शिवाजीच्या 
हिताचेच आशिल्ले . 

फिर्यांनी गोयांत हिंदूक तरेतरेन पिडापीड भोगयली . अर्दे 
प्रजेक आगळिकेन बाटयली . फिर्यांच्या ह्या धर्मकोल्लाआड शिवाजीन 
अंक ब्र पासून काडिल्लो मेळना . 

१६६७ त फिर्यांकडेन केल्ल्या सलोख्याच्या तहांत शिवाजीन 
तक्रार केल्या ती कुडाळच्या , पेडणेंच्या आनी दिवचलच्या देसायां 
आड . फिर्यांचे आगळिकेआड न्हय . 

अितिहास पारखुपाचो आसता , तो अितिहासात कितें घडून 
गेलां हाज़वेल्यान . अितिहासीक पुरुशाच्या मनांत कितें आशिल्लें 
जावंये हाजेवेल्यान न्हय . 

१-५-८५ पृतुगालचो सर्वश्रेष्ठ कवी Fernando 
Pessoa अंक सत्य बरोवन गेला . “ In every case , the 
nobler the genius , the less noble the fate . A 
small genius gets fame , a great genius gets 
obloquy , a greater genius gets despair ; a god 
gets crucifixion . " 

दर कलावंताच्या प्रत्ययाक हे सत्य येता . हारसो कशी हीं 
उतरां ह्या हारशांत प्रत्येक कलावंतान आपलें रूप पळोवन घंवचे . 
आपल्याकूच आपणे जोखचो . 

१-७-८५ विसावो शेकडो सोंपत आयला . अकविसाव्या 
शेंकड्याच्या हुंबऱ्यार आज आमी अबे आसांत . विज्ञान दिसान 
दिस प्रगतिची सोपणा चडत आसा . नवें नवें तंत्रज्ञान निर्माण जायत 
आसा . ह्या तंत्रज्ञानाक लागून आज मनशाचे श्रम अणे जाल्यात . 
जाल्यारूय , आज मनशाक थंडाय मेळना . ताका स्वस्थकाय ना . 

मनिस आज हिंसेंक प्रवृत्त जाला . धर्मकोल्ल मातून आयलां . 
दुस्वासाचो विखार फुलून आणला . मनशाचे मनिसपण अणें जाला . 

धर्म मनशाक मनशाची हत्या करूंक शिकयना . जे दुसन्यांनी 
आपल्याक केल्लें मानना , तें आपणे दुसऱ्यांक करूंक फावना , अशें 
धर्म सांगता . धर्म मनशाक प्रतिष्ठा दिता . कला मनशाक मनिस 
म्हणून जियोवंक शिकयता . मनशाचे मनिसपण जागयता . 

खंयचेय राष्ट्र आपल्या भूतकाळातल्या गौरवाच्या अितिहासा 
चेर जियोबंक पावना . राष्ट्र जितें अरतलें जाल्यार , ताजो वर्तमान 


काळ्य व्हडविकेचो जांवचो पडटा . तसो तो जातलो जाल्यार , दर 
पिळगेत विद्येच्या सगळ्या मळाचेर नवे नवे प्रज्ञावंत जल्माक येत 
रावपाक जाय . प्रज्ञावंतांची प्रज्ञा फुलून अळार जावपाक आनी 
सजनाची तांक फोंफेवन येवपाक , तशे वातावरण तांकां मेळपाक 
जाय . दुर्दैवान आज देशांत प्रज्ञावंतांची प्रज्ञा फुलून यो सारकें 
वातावरण ना . गोयांत तर साप्प ना . 

हे व तावरण निर्माण करचेलें काम आमच्या सरकाराचें , 
आमच्या सामाजिक संस्थांचें , आमच्या आकादेमिचें , आमच्या 
विद्यापिठांचें , आमच्या धर्मपिठांचें , आनी आमच्या धनिकांचें , 
आमच्या धनिकाकूय ह्या फुडे आपली जापसालदारकी चुकोवंक 
मेळची ना . 

फुडारूय गौरवाचो जातलो जाल्यार ताजी आंखणी आजूच 
जावंक जाय . आठूय दिकांचे वारे आमच्या आंगणांत आमी खेळोवंक 
जाय . ध्यानांत धरूक जाय , कि culture contacts abundant 
and mutually contradictory are effective 
in retalizaing a Nation and a literature , 
when they act upon a national consciousness 
ready to cynthetize them . 

१५-७-८५ मनिसजात जल्माक येत पासून अन्नाची 
समस्या तिका भेष्टायत आसा विसावो शेकडो सोंपत आयलो . तरी 
ही समस्या तशीच आसा . भूक संवसाराचे फाटीर , खंय ना 
जाल्यार खंय तरी , आपलें तांडवनृत्य खेळत आसा . 

आमगेले जाण्टेले अन्नाखातीर उद्गीथाच्या हिंकारान वाठार 
भरून उडयताले . अन्नाखातीरूच तांचें सामगान आसतालें . अन्ना 
खातीरूच ते यज्ञ करताले . यज्ञ हो अन्नाखातीर करचेलो तांचो 
यातुविधी आशिल्लो . अन्नान आपलेकडेन फाट करची न्हय म्हणून 
केन्ना वरुणाची , केन्ना अग्निची , केन्ना अिंद्राची ते प्रार्थना करताले . 
अन्नाक अन्नदेव म्हणून ते कल्पिताले . अन्नाक अन्नब्रह्म अशें ते लेखताले 

भूक कितें करिना ? भूक विश्वामित्राक सुण्याची आंतां 
खावपाक लायता . भूक मनशाक लाचार करता . भूक मनशाक 
दुसन्याचे पांगीत 

दवरता भूक मनशाचे रगत हलकट करता . 
देखुनूच आमगेल्या जाण्टेल्यांनी भुकेक मरण म्हळा . 

मनिसजातीच्या अितिहासीक प्रवासांत जांचेर बरे संस्कार 
जावंक जाय आशिल्ले . तांचेर आमी बरे संस्कार करूंक पावनात . 
भुकेल्ल्यांक अन्न दिवपाक आजुनूय आमकां जमना . 

आफ्रिकेतल्या येतियोपिया ह्या राष्ट्रात अवर्शण पडला . संवसा 
रांतली सगळी राष्ट्रां त्या राष्ट्राच्या आलाशियाक धांवल्यात . 
' रॉक आनी रोल ' संगिताच्या मान्येस्त गायक आनी गायिकांनी , 
आपल्या संगिताचे कार्यावळीत थंयच्या भुकेल्यांखातीर अक आज 
रुपया अबे केल्यात तरी भूक आळाबंदाक येत अशें दिसना . भूक 
आसता आक्राळ - विक्राळ . भूक आसता सग्राशी . भूक आसत 
सर्वभक्षी . 

आज राष्ट्रां झुजारी शस्त्रां निर्माण करूंक अकमेकांकडेन 


कुळागर 


४-८-८५ मेगसेसे पारितोषिक दिवन बाबा आमटेंच्या 
कार्याचो अंतरराष्ट्रीय मळाचेर सन्मान जालो . ताणी केल्ल्या 
कुस्टरोग्यांचे सेवे खातीर तांका हे पारितोषिक मेळलां . बाबा 
आमटेंचो गौरव करून मेगसेसे पारितोषिकाचोय गौरव जाला . 

३४ वा पैली बरोरा जिल्हांतल्या घेण अरण्यांत , आपल्या 
बायल भुरग्यांक आनी काय कुष्टरोग्यांक घेवन ते थंय गेले . थंय 
ताणी कुष्ट रोग्यांखातीर वसाहत अबाल्ली . तांकां बरे करूनूच 

ते 
थांबले नात . आपल्या पायांचेर अबे रावपाक ताणी तांका शिकयले . 
तांकां प्रतिष्ठेची जीण जगपाक अबारी दिली . तांच्या ओंठोर हांसो 
फुलयत , कुष्ट रोग्यांचे जीणेत खऱ्या अर्थान ताणी आनंदवन फुलयलें . 

जांच्या म्हन्यांत पासून वचपाक लोक भियेतात आनी विट्टात , 
जांच्या वांटयाक म्हारांपाष्ट जीण येता , त्या कुष्ट रोग्यांची सेवा 
करपाक काळजांत करुणेचो झरो आसचो पडटा . जो संत आसता 
तोच हे कार्य करता . 

डॉ . आल्बर्ट श्वायत्झर , मदर तेरेझा , आनी बाबा आमटे , 
ह्या आविल्ल्या संतांक पळेतकीर मस्तक आपाप तांच्या पायांकन 
बागवता . आपल्याकूच जगपाची अंक श्रद्धा मेळटा . 
संदर्भ : 
1 - Fernando Pessoa in his book Paginas inti 

mas e de Auto Imterepretarao . 
२. आमची संस्कृती : ले . इरावती कर्वे 


से करतात . हे सतिपरस मनशाचे अदरगतीक ती वावुल्लेली 
जन्यार , संवसाराचें आनंदभुवन जावपाक कळाव लागचो नासलो . 

भुकेल्ल्यांक अन्न दिवन आमची जापसालदारकी सोंपना तांकां 
जिष्ठेन जियेवपाकूय अबारी दिवपाक जाय . दर अका राष्ट्रान 
सचे व्रत घेवन , ह्या वावराक लागल्यारूच भूक आटापाक येवंय 
शाक प्रतिष्ठा मेळुये . 

२-८-८५ मुल्कराज आनंद ह्या नांवाजत्या लेखकान 
भारताची काणी ' ह्या नांवाचे भुरग्यांखातीर अेक पुस्तक बरयलां . 
। दिसांनी तें म्हजे नदरेक आयलें . आनी हांवें तें वाचून काडले . 

झुजांत आर्यांनी द्रविडांचो पराभव केलो , अशें मुल्कराज 
निंद बरोवन गेल्यात . 

द्रविडांनी अख्खें हिंदुस्थान व्यापिल्ल्याचो पुरावो मेळना . 
रोहेंजोदारोची संस्कृताय ही द्रविडांची आशिल्ली , अशें हड्डयार 
त मारून कोणाकूच सांगूक मेळना . मोहेंजोदारोची लिपी पुरायेन 
चपाक आजून कोणाकूच जमूक ना . 

आर्य भारतात तोळया तोळयांनी भितर सल्ल्यात . ज्या 
लोकांची नगरां फोडून , आर्यांचो सेनापती द्र हो पुरंदर जालो , तो 
कोक द्रविड न्हय . ऋग्वेदांत दस्यू , शबर , अनार्य म्हणून ज्या लोकांचे 
वर्णन केलां , ते लोक इंच नाकाचे नाशिल्ले ; बसक्या नाकाचे 
माशिल्ले . 

आर्य अत्तरेकडल्यान महाराष्ट्रामेरेन पावले , आनी मध्य 
ओरिसा आनी महाराष्ट्राचे पुर्वेकडले पट्टेत दक्षिणेकडल्यान द्रविड 
पावले . 

द्रविडांचे प्राचीन वाङ्मय आज अजवाडाक आयला . तें 
वाङ्मय नवो नवो प्रदेश व्यापिल्ल्याच्या अल्हासान भरिलें आसा . 
द्रविडांनी दक्षिणेकडल्यान भारताच्या भायख्य वसणुको वसयल्ल्याचो 
पुरावो मेळटा . द्रविडांचो अितिहास हो पराजितांचो अितिहास न्हय . 

आजच्या भारतात प्रामुख्यान तीन भाशाकुळां नंदत आयल्यांत 
पयलें संस्कृतावेल्यान आयिल्ल्या भासांचे इंडो - युरोपियन भाशाकूळ . 
हे कुळ पंजाब धरून गोंय मेरेन पातळ्ळां . दुसरें भाशाकूळ द्रविड 
भासांचें कर्नाटक धरून कन्याकुमारिच्या तोंका मेरेन हे कूळ 
पातळ्ळां ह्या भायर आनीक अक भाशाकळ आसा . ते म्हळयार 
ऑस्ट्रोआशियाटिक भासांचे . ह्या भाशाकुळाचे दुसरे नाव नाग वा 
मुंडा भाशाकूळ . भारताचे पयले वसणुकेचो सोद घेवंक गेल्यार , तो 
सोद मुंडांचेच वटेन लागता . आर्य आनी द्रविडांचे वटेन न्हय . 

३-८-८५ क्रांती मोटे भुलभुलायणे अतर ! क्रांती 
मोह घालता . क्रांती भूलोवन सोड्टा . 

फ्रेंच राज्यक्रांती , रशियन राज्यक्रांती , जयप्रकाशाची सर्वांगीण 
क्रांती ! ज्या ध्येयांखातीर क्रांतीची सप्नां आशिल्ली , ती ध्येयां 
केन्नाच साध्य जावंक नात . प्रत्यक्षात येवंक पावनात . क्रांती घडून 
येवपाखातीर , जी बंडां जाल्यांत , त्या बंडांनी येस जोडला . क्रांती 


ONLY THE BEST MAKE HISTORY 


HERSONS 
( THE FIRST NAME IN SPRINGS ) 
Herson is known for quality , Thear of 
reliability has been by making product 
which meets The Sringent Standard Of 
Original Equipment Automobile Manu 
facturers . 
When You Need Springs Ask For 
Hersons . . 
Hersons ( India ) Steel Industries 
OFFICE : 

FACTORY : 
Nandanvan Apartments , Shed No. D2-26 , 
Luis de Miranda Road , St. Jose de Arael , 
Margao - Goa . 

Margao Industrial 
Estate , 

Margao - Goa . 
HERSONS Telex : 196-205 

Phone : 2975 , 3246 


अपेशी जाल्या . 


कुळागर 


धर्म 


गोविंद मुद्रस 


आवडाआका न्हिदेंतल्यान एकदम जागें जालें आनी शेजरा 
हातरुणार पळेल्यार शेवतें ना , ताजेर आकांत आयलो , आनी ताण 
होडल्यान उलो माल्लो - शेवत्या - इतल्यान फुडल्या दारातल्यान 
शेवत्यान जाप दिली . तसो आवडाआकाच्या जीवाक मात्सो सुसेक 
दिसलो . आनी तें तशेंच भायर गेलें . शेवत्या येदे सकाळी उठून कितें 
करता तूं ? आवडाआकान अजापून विचारले . आयज स्वामी येतलो 
म्हय आमचे गावान , म्हणून सगळे झाडून लिप करता . ह्या उतरानी 
आवडाआकाच्या डोळ्यांक उदक आयलें , कितले गुणी म्हजें बाय ! 
ताजेमनात विचार आयलो , आपल्या जावयांचेर कसली अवदिसा 
बसल्या , म्हज्या भांगरासारखे बायक सोडून दिवन गांवार शेण 
खावपाची . जांवयाविषयीं ताचे मनांत किवाटे येवन गेलो . पुण 
धुवेक देफेत दाखयनासतना ताणे म्हळे , स्वामी आयल्यार येव , येदे 
सकाळी उठून जीवाक कासेल भोगोवपाची कसलीच गरज ना ; पुण 
मनांत आवडाआकाक खोस जाली . जांवयान आपल्या धुवेक घरा 
हाडून सोडल्यापासून आयज पयल्याच खेपो शेवते उमेदीन कामाक 
लागील्ले तिणे पळेल्लें . 

शेवते आवडाआकाची एकटीच धूव ; आवडाआकाचो घोव 
धंदयान भट , थोडेशें भाटबेंस , आवडाआका संसारीक . ताणें बरेंच 
डबुलगें एकठांय केल्लें , आनी आपल्या सोयऱ्या भितरुच शेवत्याचें 
लग्न करून दिल्लें . वस्ती दागिने बरें गडगंज करून घाले . लग्न जावन 
सुमार वर्स जावन गेले . शेवत्याचो घोव शेवत्याक बरो वागयना 
जालो , पयलीं पयलीं शेवत्याच्या आवयबापायक कायच दुबाद 
आयलोना . पुण शेवत्याची नदर केनाच खोशी दिसनासली . ताका 
हाडून पावयले जाल्यार व्हरूंक घोव येवप ना . हळूहळू शेवत्याच्या 
घरच्यांक दुबाव येवपाक लागलो . आवडाआकाक आनी घोवाक 
समजून चुकलें किं धुवेक त्या घराक दिवन बुडयली . आवडाआकाचो 
जांवय तसो व्यसनी न्हय . पुण ताका आनी कोणा चलयेकडेन लग्न 
जावपाची खोशी आसली . पुण आवडाआकाकडेन बरो पैसो आसा 
ह्या आशेन घरच्यानी ताजें लग्न खोशी नासतना शेवत्यावांगडा 
केले ; आवडा आक्काच्या घोवाच्या मनांत आपले घरदार आनी 
भाटबेंस सगळे जावयाच्या नांवर करपाचे आसलें . पुण आपल्या 
एकुलत्या एकशिया धुवेक बरें वागयना हे कळतुकुच ताणें तो 
विचार सोडून दिलो . आनी हेंच निमित्त करून एक दिस शेवत्याक 
घोवान आवयगेर हाडून सोडले . शेवत्याचो बापुय नारायणभट खूप 
अभिमानाचो , पुण अपुर्बायेच्या धुवेक लागून ताणें जांवयाक सम 
जावपाचो खूप यत्न केलो . पुण तो कसोच बदलो ना . नारायण 
भटाचो जांवय बालाजी हो स्वामीचो एक कारभारी . नारायणभटान 


स्वामीकडेन वचून स्वामीचे पाय धल्ले पुण कांयच उपेग जालो ना 
शेवत्यान बावड्यान देवदेवपणा , उपास तघास खूब काडले . देवाकुय 
आनी घोवाकुय ताजी काकळूत आयली ना . शेवत्याक भुरगेंय 
जांवक नासलें , आनी नारायणभटाक शेवत्याशिवाय आनी कोण 
नासलो . म्हणून आवयबापायक दोगाकुय खेद जातालो कि आमी 
दोगांय मेली तर आमत्या फाटल्यान आपल्या धुवेक कोण पळेतलो 
पुण ती दोगांय हे दु : ख आपल्या तोंडार दाखयनासली . न जाणो 
शेवते आपल्या जीवाचे कितेय बरें वायट करन घेत . शंवत्याक 
त्याखातीर ती एकटीं पातयेनासली , न्हय ताका कितेच येवजूंव 
दिनासली . शेवत्याचे मन कित्यान तरी लागचें आनी आपल्या 
घोवाचे दुख विसरचे असो तांचो यत्न चलतालो . 

आवडा आकाक शेवते आयज नेटान घर सजोवपाचे कामाक 
लागला हे पळोवन खूब आनंद जालो , धुवेच्या कामाक तीय आपूण 
नेसणाचो कांसाटो मारून मदत करपाक फुडे सल्ली , पुण 
शेवतें आवयक आपल्या कामाक मेतेरच जांवक दिना जाले . 
आवडा आकान मनांत हळे , ' आंव , देव अशीच बरी बुध्द 
दिव आनी तेंय उमेदीन आपल्या रांदपाच्या कामाक लागले 
दनपारवीं बारा वरां केन्ना जावन गेली अ वडाआकाक कळलेच ना 
स्वामी येतले म्हणून ताणे जेवणाची तयारी केली आनी नारायण 
भटाची , ताच्या घरकाराची वाट पळत बसलें स्वामी येवचेपरस 
आवडा आकाक खोस जाल्ली . कि आपली धूव आता हळूहळू मनशांत 
येता हे पळोवन आनी ही खबर केन्ना येकदा घोवाच्या कानार घाल 
सारखी जाल्लें आयज नारायणभट पयस कोणाचे तरी श्राद्धाखातीर 
म्हणून सकाळी फुडे गेलो ताचो अजून पत्तो नासलो . 

१२ ।। च्या सुमाराक नारायणभट घरा परतलो . आंग सगळे 
घामेल्लें , आणि तोंड ताजें बरें धादोशी दिसनासलें . आवडाआका 
बेगीन बेगीन पदराक हात पुसत भायर आयले . घोवाक चलयेची 
खबर केन्ना एकदां सांगता अशें जाल्लें . पुण घोवाच्या तोंडाक पळेना . 
फुडें ताची उमेद जिल्ली . नारायण भटान मात्सो वेळ सुसेक घेतलो 
आनी बायलेकडेन पियोंवक उदक मागले . तें पियेलो आनी इतल्यान 
शेवते दिसलेंना म्हणून बायलेक शेवत्याची खबर विचाल्ली . आवडा 
आका हो विशय काडपाक रावतालें , ताणे मोठ्या उमेदीन सकाळची 
खबर घोवाक आयकयली , पुण जालें उलटेच . स्वामीची खबर 
आयकनाफुडे नारायणभटाची पायाची तिडक कपलाक चडली , आनी 
बावड्या आवडाआकाक आपणे खयची ही खबर घोवाक काडली 
अशें जालें . 

काय वेळान नारायणभटाचो राग निवोळलो , आणि ताण 
बायलेक कुशीन व्हरून सांगले , शेवतें आयज आनंदात आसा ताचे 
कारण आज स्वामी येतले म्हण न्हय तर स्वामी बरोबर ताचो 
कारभारी बालाजी नायक येतलो , आतां आवडाआकाची लायट 
पेटली . बालाजी नायक म्हळयार शेवत्याचो घोव , शेवत्याक खंयच्यान 
तरी खबर लागलेली कि आपलो बापुय स्वामीमार्फत आपल्याक 
ताणें नंदवचे म्हणून खटपट करीत आसा , लागून ते आयज खोशी 
आसा . बालाजी नायक आयज आपल्या दारांत स्वामी बरोबर येतली 
म्हणून मानंदीत जालें . आवडा आकान इतल्यान म्हळे , जांव ताका 

( पान २२ वर ) 


१६ 


कुळागर 


२३ 


जीण सारतना यादींचे खीण 


भिकाजी घाणेकार 


हांव फोंड्यां सरकारी हॉस्पीटलांत एक वर्स काम करतालों 


तेन्नाची खबर . 

सांजेच्या स वरांचेर सुमार एक मनीस मार लागून हाडलो . 
सत्तरीतल्या एका गांवांत झगडी जालीं आनी त्या मनशाक 
मारिल्लो . ताज्यावांगडा एक पुलीस आनी गांवचो सरपंच आशिल्लो . 

हांवें त्या मनशाक तपासलो आनी पुसिसेक दिवपाक रिपोर्ट 
बरोवपाक सुरवात केली . इतल्यान थंय तो सरपंच आयलो . आनी 
म्हाका सांगूक लागलो ‘ दोतोरबाब मात्सो डेंजर म्हणून दियात आं 
रिपोर्ट . ' 

हे आयकून हांवें सांगले ' डेंजर म्हणून बरयत जाल्यार 
मेडिकल कॉलीजींत , पणजेच्या हॉस्पीटलांत ताका धाडचो पट्टलो 
आनी मागीर ते आपलो रिपोर्ट दितले . म्हज्यान बेठो डेंजर म्हणून 
बरोवंक जायना . 

त्या सरपंचाक किदें करचें तेंच समजना . हुनहुनीत दुधाचो 
घोंट ताका तो जालो . भायर उडयल्यार दुध वता . पोटांत घेतल्यार 
हून लागता . 
* २७ जानेवारीक म्हाका चलो जालो , रातच्या आठ वरांचेर . 
चलो आनी आवय दोगांय बरी आशिल्ली . २८ जानेवारीच्या पेपरा 
चेर ही खबर आयली . 

ती दोगांय बरी आसात देखून हांव २८ तारकेक उसगंवां 
म्हज्या कामाक गेलों . हांवं उसगंवां सरकारी दोतोर म्हणून काम 
करतालों . २६ ता . सुटी आनी २७ आयतार म्हणून हांव घरा 
आइल्लों . 


२८ तारकेच्या पेपरार हि बातमी वाचून फोंडयां जो आरोग्य 
अधिकारी आशिल्लो तो उसगंवां म्हाका चेकींग करपाक आयलो . 

हांव २८ दिसा साडेणवाक उसगंवां हज़र आसा तें पळोवन 
ताका अजाप . तो नेर्वोज जालो , ' हांव टि.बी. ची कार्डी चेकिंग करुंक 
आइल्लो ' अशें म्हणून ताणे म्हाका फटी मारलीच . ताजे तोंड फोटो 
काडपा सारके जाल्ले . पुण सगळी खरी खबर म्हाका ताजेवांगडा 
जो ' सानिटरी इंस्पेटर ' आइल्लो ताजेकडेन कळिल्ली . 

असलींच मनशां संसांरांत आसतात . 
* हांव लिसेवाचेर ' सेगुंदु आनू ' दुसरें वर्स शिकता आसतना 
आमकां एक पोतुगालची फ्रोफेसोर शिकयताली . 

वर्स सुरू जातना जून म्हयन्यांत ती दर एकल्याचें नांव 
विचारूंक लागल्ली . हिंदु भुरगे आमी सात आठ आशिल्ले . 

नांव सांगिनाबरोबर ती दर एका नांवांचो अर्थ विचारूंक 
लागली . 

पयल्याक विचारले तुजें नांव किदें 
प्रकाश - प्रकाश म्हळयार लूज'उजवाड . 
महेंद्र - महेंद्र म्हळयार मोंतान्छ ' दोंगर . 
आनंद - आनंद म्हळयार ' आलेग्रीद ' संतोश आदी . 

ह्या नावांचो अर्ध विचारता आसतनाच आमच्या हिंदू 
भुरग्यांतलो एकलो मात्सो हुशार आनी फटकळ आशिल्लो . 

ताणे त्या पोर्तृगीज प्रोफेसराक परतें विचारलें . 

' मॅडम तूं जी आमकां नावांचे अर्थ विचारता ती 
PEDRO पेद्रू म्हळयार किदें . PEDRA हाजें पुल्लींग ? 


कुळागर 


* सेक्रेटरीयेटीन कला अकडमीची मिटींग आशिल्ली . हांव तीन 
वर्सा कला अकाडेमीचो सल्लागार मंडळाचो एक वांगडी आसलों . 

ती मिटींग चलता आसतना म्हजें पेन दुसऱ्या एका मेंबरान 
मागून घेतले . ताणे आपलें पेन हाडूक नासलें . आनी त्याच दिसा 
म्हजेकडेन दोन पेनां आसली . मिटींग सोंपली . मिटींग सोंपतवाच 
हाव म्हजे पेन मागूक गेलो . म्हजेम्हरेन दुसरो एकलो म्हजो इष्ट 
आशिल्लो तो म्हाका विचारता 

' हे दोन रुपयांचे पेन शें मागूक मुद्दाम तूं कियाक आयलो 

हांवें , म्हळे ताजेकडेन उरता तेन्नाच ताजे मोल दोन रूपयाच . 
तेन्ना फक्त दोन रुपयांचे शें पेन ताका किदयाक दवर म्हणून हांव 
मुद्दाम मागूक आयलों . ' 
* आमच्या आरोग्य खात्यांतल्या कापाल जी बिल्डींग आसा 
थंय एक ' कोंन्फरंस हॉल ' आसा . थंय दर म्हयन्याच्या वीस 
तारकेक ३० ते ४० शाळांचे मास्तर येतात तांकां आमी आरोग्य 
संबंधान मुलभूत विषयांचेर प्रशिक्षण दितात . 

हांव तांकां शिकयता आसतना सुरवेक आमच्या भारत 
देशाचो नकाशा कडटां आनी तांकां विचारतां - त्याबरोबर ते 
सांगतात हो भारत देशाचो नकाशा , हो आमचो देश . 

आजमेरेन त्या मास्तरांपैकी म्हाका एकल्यानूच बरें सारकें 
उत्तर दिला . हांवें नकाशा काडलो आनी विचारले ' हे किदें ' 

त्याबरोबर तो मास्तर सांगूक लागलो ' जवळ जवळ भारत ' 

खऱ्यानीच तो म्हजो नकाशा सारको भारताचो कसो 
जायनासली . हांव त्या मास्तराचें उत्तर आयकून ताज्या ह्या 
उत्तराक खुबूच तोखेलों . 

जायते फावट आमचे कडेन Certificates वा दाखले माग 
पाक येतात . एकेकदां कोणूय वळखीचो आसत वा बरो मनीस 
आसत जाल्यार पांच ते सात दिस दुयेंत आशिल्लो अशें म्हणून 
आमी दाखलो दितात . खरें पळोवंक गेल्यार तो दुयेंत नासताच तें 
कंसांत . 

एक दिस एकलो मनीस म्हजेकडेन आयलो आनी ताणे 
आणूण आठ दिस दुयेंत आशिल्लो म्हणपाचो दाखलो घेतलो . तो एक 
सरकारीच नोकर . 

तो दाखलो घेवन तो गेलो . दोन दिसानी तोच मनीस परतून 
आयलो आनी म्हाका म्हणूक लागलो तो कालचो दाखलो म्हाका 
अशेतरेन जाय . हांवें तो सच जाल्यार ताजेर आठ दिसांचो एक 
म्हयनो दुयेत म्हणून टायप केलां . 

हांवें विचारलें आरे काल हांवें तुका आठ दिस दुर्येत म्हणून 
दिल्लो तर हो म्हयनो . आठ दिसांचो म्हयनो कसो जालो ? हांव 
असो दिवंक शकना . 

हे आयकून तो म्हण्टा 
मार तूं दोतोर सई . ' 


फट मारपा इतली सय मारप सोपे न्हय हे ताका खबर ना . 

कुटुंब कल्याण पंद्रसीच्या निमतान रेडियोचेर आरोग्य मंत्र्यांचो 
संदेस वितरावपाचो आशिल्लो . तो संदेश इंग्लीशींत आमच्या 
डायरेक्टरान तयार केलो आनी ताजो कोंकणी अणकार म्हाका 
करपाक सांगलो . 

आरोग्य मंत्री खिश्चन आशिल्लो आनी ताका कोंकणी भास 
बरी उलोवपाची सवंय नाशिल्ली . हांवे अणकार करतना Week ह्या 
उत्राचो अणकार - सेमान असो केल्लो . 

तो अणकार वाचून आरोग्य मंत्र्याच्या खाशेल्या सेक्रेटरीन 
सांगलें . 

सेमान हे कोंकणी उतर ? हो कोणे केला रे कोंकणी 
अणकार ? ' 

हे आयकून आमच्या डायरेक्टरान सांगले हो पळे अणकार 
जाणे केला ताका तुज्या म्हज्यापरस जायती बरी कोंकणी येत 
पुण ताणे अणकार करतना आमच्या आरोग्य मंत्र्यांक सोंपी पट्टल 
अशेच तरेची उत्रां वापरल्यांत . जड उत्रां वापरुन तो संदेश आमच्य 
आरोग्य मंत्र्यांक वाचूंक त्रास जातलो आनी तो संदेश बरो जावंच 
ना हेच ताजे मुखेल कारण 

कांय लोक आपली व्हडविकाय दाखोवपाक किदें करीत हाज 
नेम ना अशेंच म्हणपाचें . 

तो कॅन्सर जावन मेलो . किदें कॅन्सर ? ताका कॅन्सर ? 

तो सदांच बलायकेचे नेम पाळतालो . सिगार , विडी केन्नाच 
ओडिनासलो . सोरो तर ताणे केन्ना घेतलोच ना . पुण केन 
ओढलीना , थोडक्यान म्हळ्यार ताका व्यसन अशें कसलेच नासलें 

हॉटेलांत चा केन्ना घेतली ना , 
इतलो रेगुलार रावन ताका कॅन्सर कसो जालो तर ? 

एकेक फावट सगळे तरेची व्यसनां आसून लेगीन ताजे मरण 
दिसान दिस फुडें वता . तो बलायकेन बरो म्हणीना हांव पुण 
सारकोसो आसता . 

जशे हे तरेन ही एक खाशेली तरा तशी ती दुसरे तरेन एक 
खाशेली तराध दर एका नेमाक आडवा आसताच म्हण्टात तेंच खरें 

तशें जाल्यार कॅन्सर व्यसना पसूनूच जाता , हेंय आमक 
पटलेंच तर . 

कशेय जांव किदेंय जांव आमच्या तेंपार दर एक दिस बरे 
वता तो खरो म्हणपाचो . फायचे कोणे येवजीलां ? 

१८ 


कुळागर 


रग्यांखातीर काणी 

कामील 


मागीर म्हण्टाली , ' पळय , कितलो निवळ जालो तूं आता 
भायर मातयेंत वचूं नाका . घरांतच बसून पुस्तक वाच . 

कामील तकली हालोवन आं ... आं ... म्हण्टालो पुण 
एक वेळ आवयन सोडटकच धांवत भायर वतालो तो परत 
रात जातकच घरांत यतालो . आनी घरांत पावतना तं । 
आदलेवरी म्हेळो जातालो . ताजे हात मातयेन तांबडे 
जाताले , तागेली आंगाची धुल्लान खतावतालीं आनी 
सगलें आंग लोळटालें . कित्याक जाणात , कामील मातयेत 
खेळटालो . मातयेंत लोळटालो . खळयांनी देवतालो . 
साकवापोंदच्यान पाख्यांफाटल्यान धांवतालो . 

देखून तागेल्या बापायक तो दोळयांमुखार नाका 
आसलो . आवयक ताजो खेद जातालो . पुण कामाल तसोच 
उल्लो . बापायन माल्लो , आवयन उलयलो , हेर भुरग्यांनी 
चाळयलो ; पण कामील तसोच उल्लो . 

एक दास कामिलाले व्हडले भैणीचें - मारीचे - काजारा 
आसलें . दनपरां तीन वरांचेर इगर्जेत काजार जावपाचें 
आसलें . पुण सकाळसावन कामील घरांत नाशिल्लोच . 
आवय ताका सोदताली . ताका न्हाणोवन - धुवन नवे कपडे 
घालून भायर काडूंक जाय आशिल्लो . काजराक म्हेळे कपडे 
घालून वचनात . तागेली सगळी भांवडां न्हावन नवे कपडे 
घालून तयार राविल्ली . पुण कामील खंयच नासलो . 

" कामौल ! " आवयन उलो माल्लो 


दोंगराचे देवतेर न्हंयचे देगेर एक लहानशें शार 
नासले . शाराचे नाव सुंदरनगर . शारांत ल्हान ल्हान 
गोबीत घरां . तांचेर तांबडे मंगळुरी नळे . मदीं एक इगर्ज 
वी फुल्ल . आनी शारभर रस्ते . तांबडे पुण नितळ . 

गांवची सगली भुरगीं इगर्जेच्या मळार आशिल्ले 
बागेत खेळटाली . थंय झाडां आसली , फुलां आसली . 
सवणीं आनी पाखे आसले . पांचवेंचार तण आसले . झोपाळे 
आनी घसरगुंडी आसली आनी निवळ उदकाचें एक 
तिजुल्यांनी बांदून काडिल्लें तळे आसलें . ह्या तळयांत 
मुरगी न्हाताली , पेवंक शिकताली . सगळ्या भुरग्यांक 
दिसतालें आपलें शार सुन्दर . इतलें बरें शार संवसारांत 
दुसरे ना . पुण कामिलाक मात हे शार मानवना आसलें . 
शारांत वचत थंय न्हंयची देग आनी बागेत लेगीत उदकाचें 
तळे आशिल्ल्यान ताका तें शार आवडना आसलें . घरांत 
उदक , बांयंत उदक , नळांत उदक , पावस पडल्यार तर 
शार उदकांतच बुडून रावतालें . देखून कामिलाक तें शार 
निखालस मानवना आसले . 

कामील उदकाक भियतालो . खूब भियतालो . ताका 
न्हावप आवडना आसलें देखून ताका उदकच नाका जाल्ले . 
न्हावंक आपयल्यार तो कांचवेतालो आनी उदक दिश्टी 
पडनाफुडे काणूय आपणाक न्हाणयत अशी ताका भिरांत 
दिसताली . 

पुण ताजी आवय ताका धरताली आनी न्हाणोवंक 
व्हरताली . कामील किळच्यो मारतालो . त्यो आयकून 
वाड्यावेल्या सगळ्या लोकांक कळटालें कि कामिलाले 
न्हाण चल्लां म्हणून . भुरगी म्हण्टाली , ' पळय ... कामील 
कसल्यो किळची मारता पळय ! ' 

कामील म्हण्टालो , ' आवय ... म्हजे मांय ... नाका ... 
कोणय म्हाका भायर व्हरात ... मांय , म्हाका वचूंक दी ... 
हू ... हू .. हू ... पुरो . आनीक हांव म्हेळो जावंचो ना . सोड 


जाप ना . 


आवय फडफडलो . " सदांच अशे त्रास दिता हो . 
खंय गेलो आतां ? " 

का ... मी ... ल ! " भैणीन उलो माल्लो . 
जाप ना . 

" खय आसा तूं कामील ? " भावान व्हडल्यान 
विचाल्लें . 

तरीकय जाप ना . 

मस्त्या कामिलान सगळे उले आयकल्ले . तो मेथ 
येच्या झुडपाफाटल्यात लिपिल्लो . थंय ताणे आपली 
मातयेची बावली व्हेल्ली ती घेवन खेळपांत तो गुल्ल 
जाल्लो . खेळण्यांमदीं पिस्तूल घेतिल्लो जवान आसलो . 
रणगाडो आनी तोफ आशिल्ली . ताका जवानांचे लडायेचो 
खेळ खूब्ब आवडडालो . व्हडलो जातकच तोय लष्क 
रांतला जवान जावंक सोदता ये . मागीर कोणेय न्हावंक 
आपयल्यार तो ताजेर यिस्तुलाची गुळी मारतलो ... 

उल्यार उले येताले- " कामील ! " , " काऽमील " , 
" कामीऽल ! " ...... 

अचकीत तागेलो भाव मिगेल मैथयेच्या झुडपाकडेन 
जगमीपोंदा पावलो . थंय जमनीर बशिल्लो कामील ताणे 


म्हाका ... सोड . ' 


आवय ताका शाबू घांसून निवळ करतालो . मागीर 
निवळ तुवाल्यान पुसताली . आंगाक पोव लायताली . ताजे 
केंस वळयताली . ताका घुल्लीं आंगाची घालताली . आनी 


कुळागर 


पळयलो . मिगेलान व्हडल्यान म्हळे , " हो पळय ... हांगा 
आसा कामील ! " 

" यो भायर सर . " मिगेलान म्हळे , " तुका मांय 
न्हाणोवंक रावता . " 

कामीलान न्हाणाचें नांव आयकनाफुडें खेळ पोतयेत 
भल्लो आनी शेपडी तूटसर धांवत रावलो ... मारीले काजार 
जावंदी ... सगळयांक न्हावन घेवंदी ... पुण हांव कित्याक 
न्हातलो ? अशें येवजून कामील पळत रावलो . पोरसांत 
ल्यान भायर सरुन तो मार्गार आयलो आनी धांवतां 
धांवतां नाच जालो ! 

ताजो एक भाव आनी एक भैण ताजेफाटल्यान 
धांवली . पुण तांकां कामील दिसलोच ना . ताणी घरा 
येवन मायक सांगलें , " कामील पळन गेलो . " 

आवय सामकी रडकुरी परतली . तिणे म्हळे , " वचूं 
उवाळन घाल्लो . ताकाच काजार चुकतलें . " 

तिणे हेर भुरग्यांक एक - एक नेवरी दिली आनी 
सांगलें , “ ओग्गी बसून रावात . ” आनी ती आपल्या कामाक 

गेली . 


नेवो खायत , भुरगीं खबरी करीत बसून रावली . 
सगळ्यांक इगर्जेत वचपाची उमळशीक लागिल्ली . 

तेवटच्यान कामील न्हावचे पडत म्हणून धांवत 
रावलो . 
तो धांवलो 

धांवलो 

... आनी धांवलो . 
इगर्जेपरसय पेल्यान तो पावलो . गांव सोंपलो तरी 
कामील धांवत रावलो . थंय न्हंयचेर मडवळ लोकांले 
कपडे उंबळटाले . कामील धांवत रावलो ... 

घांवतां धांवतां कामील खर्शलो . तो थांबलो . 
फाटल्यान तकली धुंवडावन ताणे पळयले . जितो मूस 
नासलो . तो झाडाचे सांवळेक वचून उबो रावलो . 

त्या झाडापोंदा एक म्हातारो बशिल्लो . तो 
कामिलाचेर फेंगशेलो , ' खंय वता रे भुरग्या ? ' 

ताका भियेवन कामील परत धावंक लागलो ... 
मार्ग सोडून दोंगराचेर धांवलो . मदीं मदीं तो फाटल्यान 
कोणय येता काय म्हणून पळयतालो . असो धांवतां धांवतां 
तो वचून दोन शिपयांचेर आपटलो . 

' आरे भुरग्या , तुज्या फाटल्यान कोण लागला ? ' 
एका शिपायान ताका आडावन विचाल्लें . 

खर्शवन कामील जाम जाल्लो . तो धांपेत रावलो . 
ताका उतरच फुटना जालें . 


' तो खूब खर्शला ... आनी भियेला . ' . दुसन्य 
शिपायान म्हळे 

ताणीं कामिलाक थंयच जमनीर बसयलो . 

कोण वेळान कामिलाक थाकाय आयली . आपल्य 
म्हन्यांत शिपाय पळोवन ताका खोशी जाली . 

' कोण तूं ? ' शिपायान विचाल्लें . 

हांव कामील . ' कामिलान जाप दिली . 
' खंयचो कामील ? ' शिपायान पर्थन विचाल्लें . 
सुंदर नगरांतलो ! ' कामिलान जाप दिली . 

आसत रे . पुण सुंदर नगरांत शंभरेक कामील 
आसतले . तूं खंयचो ? " 

हांव ... हांव .. " कामिलाक सारकी जाप सुचना 
जाली . 

धुल्लान आनी हुमेन कितलो म्हेळो जाला पळर 
तूं . ' एका शिपायान म्हळे . 

' ताका आमी न्हाणोवया . ' दुसऱ्यान म्हळे . 
न्हाणोवया हें उतर आयकनाफुडें कामील कांचवेलो 
आनी दुसऱ्याच खिणाक कामील पळूक लागलो 

शिपाय ताज्या फाटल्यान धांवले . चार दांग 
घालून ताणी कामिलाक धल्लो . 

कामील भियवन गुळो जालो . 

एका शिपायान तागेल्या बुशशर्टाच्या गोलाक धरून 
ताका तो कॅम्पांत व्हरूंक लागलो . कामिलान बुशकोटाचे 
फुडले बटन बेगीबेगीन सोडले आनी परत धावक लागलो 
शिपायाच्या हातांत बुशशर्ट उल्लो . पुण हे फावटी कामील 
कॅम्पाचे दिशनच धांवतालो . कॅम्पांतल्या दारांतल्या दोन 
शिपायांनी ताका आडायलो आतां तो सामकोच तांचे 
तावडीक सांपडिल्लो . 

कामील रडूंक लागलो . 

ताज्या दोळयांतल्यान दुकां व्हावंक लागली आनी 
ती म्हेळ्या तोंडार देवली . ती पुसतकच ताचे तोंड 
अदीकच म्हेळं जालें . 

पळय , हो बुकलो कसो दिसता . ' एका शिपायान 
म्हळे . 

यो रे बुकल्या . आमी तुका न्हाणयतात . ' दुसऱ्यान 
म्हळे . 

हे आयकनाफुडें कामील पथून पळून वचूंक सोदूंक 
लागलो . पुण शिपायान ताजो हात घट्ट धरिल्ल्यान तागेलें 
शाणपण चल्लें ना . 

ताका घेवन ते मान्न्यांत गेले . आनी मान्याचे दार 
बंद करून ताणी तागेलें कल्सांव काडले . मागोर ताजेर 
थड शावर सोडलो . आंगार थंड उदक पडनाफुडें कामील 

हुडकुडूंक लागलो आनी व्हडाव्हडान किळच्यो मारूंक 
गलो . 

शिपायानीं ताज्या आंगाक शाबू लायलो आनी ब्रश 
वन ताजें आंग घासलें . हात आनी पांय तशेंच बोटां 
बांसली . ताजे तोंड घांसलें . 

आवय , कितलो सुंदर बुडबुडीत भरगो पळय ! ' 
एका शिपायान म्हळे . 

कामिलाच्या आंगावेलो सगलो चिखल धुवन वतकच 
तो निवळ जाल्लो . 

म्हाका दिशिल्लें हो हाज्या आंगावेलो चिखल 
देवतकच हो विरगळून नाच्च जातलो काय म्हूण्ण ! ' 
दुसऱ्या एका शिपायान म्हळे . 

शिपायांनी ताका मागीर पुसलो पोव हाडून ताका 
माल्लो . 

पुण हाका आतां खंयचे कपडे घालप ? ' एका 
शिपायान विचाल्लें . 

' आरेच्या ! आदी येवजलेंच ना ! ' दुसन्यन म्हळे . 
' नागडोच आसूं तो . तिसयान म्हळे . 
' नाका ... 

नाका . पथून आंग म्हेळं जातलें . ' 
पयल्यान म्हळे . 

' राव ... राव . ' एका शिपायाक याद जाली , ' हांवें 
म्हज्या धाकल्या भावाखातीर पयरच शारांतसावन कपडे 
हाडल्यात ते हाका घालूया . ' 

तो कपडे हाडूंक गेलो . आनीक एका शिपायान 
तागेले केस वळयले . 

इतले म्हणसर कॅम्पांतलो एक व्हड अधिकारी थंय 
आयलो . 

' हे कितें चल्लां ? ' ताणे विचाल्लें . 

' हो भुरगो आमकां मेळ्ळा . सामको म्हेळो 
आशिल्लो ... ' शिपाय सांगूक लागलो . 

' राव ! ' अधिकाऱ्यान म्हळे , ' तूं कामील न्हय रे ? ' 

हय ' कामिलान म्हळे . 
: मारीचो भाव ? ' 

चडयलो . तो ताका फिट्ट बसलो . 

हांव काजाराकच वतां . तुकाय व्हरतां . येता 
मरे ? ' त्या अधिकाऱ्यान म्हळे . 

हय . ' खोशयेन कामिलान उडी माल्ली . 

आधिकान्यान ताका हाताक धल्लो .. आनी भायर 
व्हेलो . भायर एक घोडो आसलो . अधिकारी घोड्यार 
बसलो . एका शिपायान कामिलाक ताज्या फाटल्यान 
बसयलो . आनी मागीर एक पटो तो अधिकारी आनी 
कामील हांच्या पोटाक बांदलो . 

' घट धर . आनी भियेवं नाका . अधिका - यान 
कामिलाक सांगलें . 

हांव भियेना . घोड्यार बशिल्ल्यान खुशालभरीत 
जाल्ल्या कामिलान म्हळे आनी आपल्या दोनय माणकुल्या 
हातांनी ताणे अधिका - याक घट वेंग माल्ली . 

शिपायांनी त्या अधिकाऱ्याक एक फुलांचो तूरो 
दिलो आनी काजराची परबी दिली . 

जाणात तुमी . ' त्या अधिकाऱ्यान सांगले , ' हो 
म्हज्या फाटल्यान बसला तो म्हज व्हंकलेचो धाकलो भाव . 
आतां रोखडोच तो म्ह जो मेवणो जातलो . ' 

तेवटच्यान कामिलाली आवय , तागेलो बापूय , मारी 
आनी भांवडां इगर्जेत वचूंक भायर सरली . 

' कामील खय ? ' बापायन विचाल्लें . 
म्हाका खंय खबर ? ' आवयन म्हळे , 
तो पळून 

गेलो . ' भावान सांगलें . 
' न्हाणोवंक आपयलो म्हणून तो धांवलो . ' आवयन 
सांगलें . 

म्हण्टकच आज ताका काजार चुकले तर ! ' 

काजार तर चुकलेच . रातीकडेन हांव ताका 
वाडची लेगीत ना , उपाशींच न्हिदू दी . ' आवयन रागान 
म्हळे आनी ती रडूक लागली . खरे म्हळयार कामील ना 
म्हणून तिका खूब वायट दिशिल्लं आनी हुस्कोय जाल्लो . 

सगळी इगर्जेकडेन पावली . कामिलाली आवय 
बापूय , भांवडा , वाड्यावेळी लागशिल्ली आनी पयसुल्ली 
सोयरी ... नाशिल्लो तो एक करमील . सगळ्यांच्या आंगार 
नवे ताल्ल कपडे . आनी भांगरां ... आनी तोंडार हांसो . 
सगळे खुशालभरीत आसले . 

आनी मारी व्हंकलेच्या थव्या फुल्ल भेसांत 
खुबच सोबीत दिसतालें . 

इतले म्हणसर घोडो इगर्जेलागी पावलो , ' न्हवरो 
आयलो ... न्हवरो घोड्यार बसून आयलो ! ' सगळ्यांनी 

हय . ' 


आज मारीचे काजार आनी तूं हांगा ? ' 

कामिलान मान सकल घाली . आतां कसोय जाल्यार 
तो न्हाल्लो . आनी ताका काजा राक वचचे अशें दिसूक 
लागिलें . पुण करतलो कितें ? 

इतले म्हणसर नवे कपडे आयले . धवो फुल्ल सूट 
आनी ताका निळयो लेशी . शिपायांनी तो ताज्या आंगार 


कुळागर 

म्हळे . घोडो उबो रावलो . न्हवरो देवलो . ताज्या फाटल्यान 
एक ल्हान भुरगो देवलो . 

' हो पळय जिस्त कामिलाभशेन दिसता . ' आवयन 
म्हळे . 

तुका आतां सगळेच कामिलाभशेन दिसतले . ' 
बापायन घंगसो घालो . 

पुण खरेंच तो कामील . ' भावान म्हळे . 

न्हवरो - व्हकल इगर्जेत भितर सल्ली तशी कामिलाली 
आवय भितर गेली . तिज्या फाटल्यान कामिलाली भांवडय 
भितर गेली . 

कामिलय मोन्यांनी इगर्जेत गेलो आनी आवयसरी 
वचून उबो रावलो . 

मदींच आवयली नदर कामिलाचेर पडली आनी 
ताणेय आवयक वेंग्ग माल्ली , 


इतलो सोबीत कामील ! ' आवयन ताका उबारून 
ताजो उमो घेतलो . 

काजार जालें ... जेवणां जाली ... खाणां जाली ... 
येदो वेळ बापायन ताका पळोवंक नाशिल्लो . निमाणकडेन 
घरा येतना तोच बापायसरी गेलो आनी ताणे विचाल्लें , 
पाय , हांव कसो दिसतां ? ' 

कोण ? कामील ! ' खुशालभरीत जावन बापायन 
ताका धल्लो . 

' तूं मारील्या घोवाबरोबर कसो आयलो रे ? ' 
भावान विचाल्लें . 

घरा वतकच सांगतां . ' अशें म्हणून कामील धांवत 
घरा गेलो . 


धर्म 


( पान १६ वरुन ) 
स्वामीन आपले वजन खर्च करून शेवत्याक घरा व्हरूंक लायल्यार 
पुरो ... 

हे आयकना फुडे , नारायणभटाचे पित्त खुबदळलें .. परत 
घरा ... ताका आयजूच खबर कळलेली की बालाजीन दुसरे लग्न 
केला , नारायणभटाची सगळी आस पालवून गेली . ताणें बायलेक 
म्हळे , कसली धर्माची सेवा करता हो स्वामी दोन दोनदा लग्ना 
करपी मनशाक घेवन आपल्या बरोबर नाचता , ढोंगी खयचो . 

असल्या मनशांक हांव दारांत उबो लेगीत करपाचो ना . ' नारायण 
भटान तापून म्हळे . आवडा आकान घोवाक समजायलो , अशें 
केल्यार बरें न्हय , तांची पातकां तांचेकडे , देव आसल्यार झडती घेत 
तांची . चार चौघांमधीं बेठीच आमची आनी सोभा नाका , ह्या 
उतराचेर नारायण भटान कांयच जाप दिली ना . पुण मनांत मात्र 
ताणें कितें तरी निश्चय केलो . 


दिसा बेंगलुराक वचपाचें आसलें . आनी त्या खातीर वेळूय थोडो 
आशिल्लो . स्वामीच्या लक्षांत ते येनाफुडें ताणे फकत मोटारीतल्यान 
देवप आनी यजमानाची चौकशी करून फुडें वचपाक सुरू केले . 
करतां करतां स्वामीची सजयल्ली मोटार नारायण भटाच्या दारांत 
पावली . नारायणभट भायर आयलो फुडें ताजी चली पंचारत घेवन 
आयली , स्वामींचे पाय धुले , ओंवाळलें आनी स्वामीक नमस्कार 
केलो . स्वामीन शेवत्याक संदचे संवयेंवत ' अष्टपुत्र सौभाग्यवती भव ' 
चो आशिर्वाद दिलो . तो आशिर्वाद आयकनां फुडें शेजारचे लोकांक 
हांसो फुटलो . स्वामीचे तोंड गोरें धवें जालें . आनी आपलें कितें 
चुकले काय . हाचो गुस्पागोधळ तांचे मनात उपरासलो . ताणी 
फाटल्यान आपल्या कारभान्याकडे बालाजी नायकाकडे पळेले 
बालाजी नायक दुसरेकडे तोंड करून पळतालो स्वामीक फुडें कितें 
करचे ते समजना जालें . कशीतरी तांतल्यान वाट काडची म्हणून 
ताणी बालाजी नायकाकडे पळेत म्हळे , ' ह्या यजमानाचे नांव कितें ? 
' त्या बरोबर नारायणभट फुडे सल्लो आनी म्हळे , ' म्हजी वळख 
हांवच करून दिता . म्हजें नांव नारायणभट . हो जो तुमचो कार 
भारी आसा तो म्हजो जांवय , बालाजी नायक ... ' स्वामी कान 
दिवन आयकुपाक लागले , ' हाणे म्हजे धुवेक सोडल्या आनी ती जिती 
आसतना दुसरे लग्न केला . ' हासपाचो एकच घसघसो फुटलो . स्वामी 
इतल्या बोवाळान मोटारीत चढून बसले . आनी ड्रायव्हराक फुड 
वचपाची खूण केली ताणी वालाजीकडेन हळूच नदर माल्ली , 
बालाजी मान सकयल घालून बसलेलो ; ताचें होंड काळे किट्ट 
जाल्लें . 


सांजची चार वरांचेर स्वामीची गावांत भोंवडी सुरू जाली . 
हे स्वामी तशे नवे , ताणी हाली धर्माची लोकांक ओढ लागची 
म्हणून गांवागांवानी दौरे काडून लोकांकडे संबध वाढौवाची अशी 
प्रथा सुरु केल्ली आनी ह्याप्रमाणे ते ह्या गांवात हाजीर जाल्ले . 
गांवची गिरेस्ताची मोटारताचे सेवेक हाजीर आसली . स्वामी 
बरोबर तांचो कारभारी बालाजी नायकुय आसलो , ताणेच ह्या 
भोवणेची येवजण तयार केल्ली . 

दोनपारच्या चारांक सुरू जाल्ली भोवडी साजचे ६ वरां 
उपरांत नारायण भटाच्या घराकडे पावली . स्वामीक पळोवक 
लोकांची एकच गर्दी जमल्ली . अजुनुय खुबशे घरांक भेट दिवपाचो 
कार्यक्रम आसलो आनी उशीर जायत वेतालो . स्वामीक दुसऱ्या 

एक आशिल्लो . आंबो आनी एक आशिल्लें पेर . 
तांबो आंब्याच्या झाडाचेर रावतालो , पेर पेरीचेर 

वतालें . दोनय झाडां दीसयभर न्हिदताली . आंब्याक 
आनी पेराक अशी पायस मारुन येवचे अशें खूब दिसताले 
पुण तांकां कोणच फिरूंक व्हरना आसलो . कोणाकडेनय 
वेळटलो म्हळयार लेगीत तांकां खेळूक मेळना आसले . 
सद्दां एकाच जाग्यार रावन तांकां उबगण आयिल्ली . 
दोगांलीय झाडां तशी खेटून उबी आसली . पुण तीं दीस 
पभर न्हिदताली . 

एक दस पेरान आंब्याक उलो माल्लो आनी म्हळे , 
. चल , अशी पासय मारुन येवया . ' 

आंब्यान पिचाल्लें , ' खंय वतले ? ' 
पेरान म्हळे , ' खंयय या . वयर दोंगरार या . ' 

हय वय ' आंब्यान म्हळे , ' या आमी दोंगराचेरच 
या . थंय मळबाक हात लावक मेळटलो . नखेत्रांसांगाता 
खेळूक मेळटलें . ' 

मागीर पेरान जमनीर उडी माल्ली आंब्यानय उडी 
माल्ली . झाडां न्हिदिल्ली . तांकां कांयच कळ्ळे ना . 

आंबो आनी पेर धांवत धांवत दोंगर चडूंक लागली . 
वाटेर तांकां गावपो कोगुळ मेळ्ळी , मनश्याभशेन उलोवपी 
पोपट गावलो , पांखांचो आयणो फुलयिल्लो मोर ताणी 
देखलो , धवो फुल्ल ससो तांका दिसलो . जें कितें दिश्टो 
पडटा तें एकांमेकांक दाखयत दोगांय यताले . 

वाटेर एक वाग आयलो . 
वागान म्हळे , ' खातां तुमकां . ' 

वागाक पळोवन आंबो भियवन गुळी जालो . तो 
रडूंक लागलो . पेरान वागाक म्हळे , ' वागमाम , तूं आंब्याक 
खावं नाका . म्हाका खा . ' 

' ना ... ना . हांव दोगांकय खातलों . ' वागान म्हळे 
' बरें आसा . दोगांकय खा . ' पेरान म्हळे . 
आंब्यान भियेवन किळच माल्ली . 
वागान तोंड उकतें केलें . 

त्याबरोबर पेरान म्हळे , ' राव ... राव ... वागमाग , 
आमकां असो खाव नाका . आदी तोंड धूय आनी मागीर 
आमकां खा . 


म्हाका तुमी फटयतात , पोरांनो ? हांव तोंड 
धुवक वतकच तुमी पळून वतली . ' वागान म्हळे . 

' आमी पळून खंय वतली ? तूं एके उडयेन आमकां 
घरचो ना ? ... तुका दुबाव येता जाल्यार आमीय तुज्या 
वांगडा वझयाचेर येतात . पेरान म्हळे . 

चलात तर ... ' वागान गोरवां आमुडटल्या 
राखण्याभशेन तांकां फुडें घाली . 

वझयाचेर येवन वागान तोंड धुलें . 
' आतां खावू ? ' वागान विचाल्लें . 

' राव ... आमच्या आंगावेलो भेस आमी आदी 
देवयतात नाजाल्यार तुका आमची रूच कळचीच ना . ' 
पेरान म्हळे . 

तुमच्या आंगार भेस आसता तर ? कोणाक शिंगा 
लायता गो पेरा ? ' वागान विचाल्लें . 

पिशा ... पिशा ! ' पेरान म्हळे , ' तूं गोरवां खाता 
तेन्ना तांच्या मासावयर कात आसता ती तुवें केन्ना 
पळयलोच ना ? आमकांय तशीच कात आसता . ती आमी 
देवयतात आनी मागीर तूं खा . ' 

बरें तर . देवयात तुमचो भेस . ' वागान म्हळे . 

' आमकां लज दिसता . ' पेर खयांनीच लजेलें . 
मागीर ताणे म्हळे , ' आमी ह्यां वडाफाटल्यान वचून भेस 
देवयतात . तूं आमकां पळोवं नाका आं . . आमका लज 
दिसता . तूं दोळे धांप आनी तोंड उकतें करून राव . आमी 
भेस देवयतात आनी तुज्या तोंडात उडी घेतात . ' 

वाग हांसलो ... पेर आनी आंबो वडाफाटल्यान 
गेली . वाग वडाचे कुशीक दोळे धांपून आनी तोंड उकतें 
करून रावलो . 

आंब्यान आनी पेरान दोन व्हडले गुंडे हाडले आनी 
ते वागाच्या तोंडांत घाल . मागीर दोगांय वडाचे घोलीत 


ववून लिपली . 


वागाक दिसले आपल्या तोंडात आतां दोन फळां 
आयल्यांत . तो चाबूक लागलो . कड्ड करून वागाचे दांत 
फुटले . वाग भियेलो आनी किळच्यो मारीत पळून गेलो . 
वतांवतां तो म्हणूक लागलो- ( पेर खावं नाकात , आंबो 
खावं नाकात ... दांत फुटले ! ' 

आंबो आनी पेर घोलींतल्यान भायर आयली . 
पळत्या वागाक पळोवन दोगांय पोटभर हांसली . 

मागीर ती फुडें वजूक लागली . तांकां दोंगराचे 
तेंमशेर पावपाचे आसले . मळबाक हात लावपाचो आसलो . 
मदींच वाटेर एक कोलो मेळळो . 


२३ 


कुळागर 


6 


कोल्यान म्हळे , ' बरी मेळळो ... तुमकां खाता . ' 
पेरान म्हळे , ' कोलेबाब , तुका भूक लागल्या तर ? ' 

कोल्यान जाप दिली , ' भूक ? पोटाक उजो पेटला 
सामको . आतांच खातां . ' 

राव ... मात्सो राव , ' पेरान म्हळे . 
' कित्याक ? ' कोल्यान विचाल्ले . 

' आमी धुल्लान म्हेळी जाल्यांत . पयली आमकां 
घूय आनी मागीर खा . ' पेरान म्हळे . 

हांव कोलो ... बुद्दीन भलो हे जाणांत मू तुमी ? 
तुमची माण्णी हांव जाणां . ' कोल्यान म्हळे . 

' हांव सांगतां तें आयक . ' आंब्यान म्हळे , ' काल ' 
आमचेर डी . डी . टी माल्ला . रानांतली जळारां मारूक 
म्हणून सगळयाक डी . डी . टी . मारिल्लो . तो कितलो 
विखारी तें तुं जाणा ? आमची आंगां खोरजतात म्हणून 
आमी ती धुवक वतात ... तूं हरशी आमकां खाशी जाल्यार 
तुज्या पोटांत डी . डी . टी . वच्चो ना ? ' 

कोल्याक तें खरें दिसले . ताणे म्हळे , ' हांगा लागीच 
एक बांय आसा . तुमकां त्या बांयत उडयतां आनी मागीर 
खातां . ' 

' आवंय ! ' पेरान म्हळे . 
' कितें जालें ? ' कोल्यान विचाल्लें . 
तुज्या तोंडाक घाण येता . तूं तोंड धुना 

? ' 
' मनशांभशेन हांव कित्याक तोंड धुतलों ? ' 
कोल्यान विचाल्लें . 

कित्याक तें धूय आनी पळय . बरे काजूचे पान घे . 
ताणें दांत घांस . मागीर कशें दिसता ते पळय , पेरान 
म्हळे . 

चलात तर . हांव आदी तोंड धुवन येतां . ' अशें 
म्हणून कोल्यान काजूचे एक पांचवें पान खुडलें आनी तें 
दांतांनी चाबले . 

दुसऱ्याच खिणाक ताणे बांयत उडी माल्ली . तोंड 
धुवक म्हणून . पुण बांय आसली खोल . कोल्याक वयर 
येवंक येना जालें . वयर येवूक तो जितल्या नेटान उडयो 
मारतालो तितल्याच नेटान परत उदकांत पडटालो . 

बायचे देगेर रावन आंब्यान म्हळे यो मरे कोल्या 
बेगीन . तूं येतकच आमकां न्हावंक जाय . 

म्हाका वसर येवंक येना . ' कोल्यान जाप दिली . 

जाल्यार उदक पियेवन तुज्या पोटांतलो उजो 
पालय . ' अशें म्हणून पेरान आंब्याच्या हाताक धल्लो आनी 
दोगांय मूखार वचूंक लागली . कोलो बाबडो बांयतच 


उल्लो . 

आंबो आनी पेर चलत रावली . खूब चल्ली . पु 
दोंगराचे तेंगशेर पावचनात . दोंगांचेय पाय वळ्ळे . पु 
जावन दोगांय घामाघूम जाली . तांकां खरस येवंक लागलं 

आंब्यान म्हळे , ' पेरा , आतां म्हज्यान जायना . च 
आमी घरा परतंया . 

म्हाकाय पुरो जाला . पुण घरा कशे वचप ? वा 
म्हाका खबर ना . ' 

आंबो रडूंक लागलो , ' आतां घरा कशे वचप 
म्हाका भय दिसता ... ' 

पेरय रडूक लागले . 

तेवटच्यान एक हत्ती वतालो . कोण रडटा तें पळोव 
तो तांचे सरी आयली . पळयल्यार आंबो आनी पेर रडट 

' अशे म्हणून रडटात ? ' हतयान विचाल्ले . 
' आमी वाट चुकून हांगा पावल्यांत . ' पेरान म्हळे 

ह्या दोंगराचेर कित्याक आयिल्ली तर ? ' हतया 
विचाल्ले . 

' पासयेक ' दोगांनीय एकाच वेळार जाप दिल 

' जाण्टेल्यांक सांगलेबगर घरांतल्यान भायर सरत 
कच अशेंच जाता . म्हाका आतां वेळ ना . हांव चल्लों . ' 
हतयान म्हळे . 

दोगांय आनीकय व्हडान रडूंक लागली . हतया 
काकुळट दिसली . ताणें म्हळे , ' भोंगू तुमचें . हांव तुमक 
तुमच्या घराकडेन पावयतां , पुण परत अशी एकोंडी भाय 
वचू नाकात आं . चलात म्हजे फाटीर बसात . ' 

आंबो आनी पेर खुशालभरीत जाली . ताणी आपलं 
दुकां पुसली आनी हांसत हांसत हतयाचे सोंडोवेल्यान ता 
फाटीर चडून बसली . 

हत्ती हालत - धोलत चलतालो . आंब्याक आनी पेरा 
मज्जा दिसली . 

चलतां चलतां हत्ती तांच्या झाडांपोंदा पावलो 
दोनय झाडां अजून न्हिदिल्लीच आशिल्ली . 

' हांगा राव . ' पेरान हतयाक सांगलें . 
हत्ती उबो रावलो . 

पेरान पेरीच्या झाडाचेर उडी माल्ली . आंब्या 
आपल्या झाडावेल्या देठांक घट्ट धल्लें . 

टा ऽ टा ! ' दोगानीय हतयाक म्हळे . 
हत्ती हांसलो आनी धोलत धोलत परत गेलो . 

